

Il-Ġurnal Uffiċjali

tal-Unjoni Ewropea

L 71



Edizzjoni bil-Malti

Legiżlazzjoni

Volum 56

14 ta' Marzu 2013

Werrej

II Atti mhux legiżlattivi

DEĊIŻJONIJIET

2013/115/UE:

- ★ **Deciżjoni ta' Implimentazzjoni tal-Kummissjoni tas-26 ta' Frar 2013 dwar il-Manwal Sirene u miżuri implimentattivi oħra għas-Sistema ta' Informazzjoni ta' Schengen tat-tieni generazzjoni (SIS II) (notifikata bid-dokument numru C(2013) 1043)** 1

Prezz: EUR 3

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux legiżlattivi)

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tas-26 ta' Frar 2013

dwar il-Manwal Sirene u miżuri implimentattivi oħra għas-Sistema ta' Informazzjoni ta' Schengen tat-tieni generazzjoni (SIS II)

(notifikata bid-dokument numru C(2013) 1043)

(It-testi fl-ilsien Bulgaru, Ċek, Daniż, Estonjan, Finlandiż, Franċiż, Ġermaniż, Grieg, Inġliż, Latvjan, Litwan, Malti, Olandiż, Pollakk, Portugiż, Rumen, Slovakk, Sloven, Spanjol, Svediż, Taljan u Ungeriż biss huma awtentici)

(2013/115/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar it-twaqqif, l-operat u l-użu tas-Sistema ta' Informazzjoni ta' Schengen tat-tieni generazzjoni (SIS II) ⁽¹⁾, u b' mod partikolari l-Artikolu 8(4), l-Artikolu 9(1), l-Artikolu 20(3), il-punt (a) tal-Artikolu 22, l-Artikolu 36(4) u l-Artikolu 37(7) tiegħu, u d-Deċiżjoni tal-Kunsill 2007/533/ĠAI tat-12 ta' Ġunju 2007 dwar it-twaqqif, l-operat u l-użu tas-Sistema ta' Informazzjoni ta' Schengen tat-tieni generazzjoni (SIS II) ⁽²⁾, u b' mod partikolari l-Artikolu 8(4), l-Artikolu 9(1), l-Artikolu 20(4), il-punt (a) tal-Artikolu 22, l-Artikolu 51(4) u l-Artikolu 52(7) tagħha,

Wara li kkonsultat il-Kontrollur Ewropew għall-Protezzjoni tad-Dejta,

Billi:

- (1) Is-Sistema ta' Informazzjoni ta' Schengen tat-tieni generazzjoni (SIS II) se tidhol fis-seħh fl-ewwel nofs tal-2013. Se jkun fiha biss informazzjoni indispensabbli li tippermetti l-identifikazzjoni ta' persuna jew oġġett u l-azzjoni meħtieġa li għandha tittiehed. Barra minn hekk, biex is-SIS II tiffunzjona kif suppost, l-Istati Membri se jiskambjaw informazzjoni supplimentari relatata mal-allerti. Dan l-iskambju ta' informazzjoni supplimentari jitwettaq mill-Uffiċċji Sirene.
- (2) Biex jithaffef ix-xogħol tal-Uffiċċji Sirene u tal-utenti tas-SIS II involuti f'operazzjonijiet Sirene fix-xogħol tagħhom

ta' kuljum, Manwal Sirene għas-SIS II ġie adottat fl-2008 permezz ta' strument legali li qabel kien taht l-ewwel pilastru, id-Deċiżjoni tal-Kummissjoni 2008/333/KE ⁽³⁾, kif ukoll strument li qabel kien taht it-tielet pilastru, id-Deċiżjoni tal-Kummissjoni 2008/334/ĠAI ⁽⁴⁾.

- (3) Emendi għall-Manwali Sirene għas-SIS II huma meħtieġa issa sabiex jirriflettu ahjar il-htigijiet operattivi tal-utenti u l-persunal involuti f'operazzjonijiet Sirene, biex tittejjeb il-konsistenza tal-proċeduri tax-xogħol u biex ikun żgurat li r-regoli tekniċi jikkorrispondu mal-istat l-iktar avvanzat.
- (4) L-Istati Membri żviluppaw regoli diverġenti dwar l-awtoritajiet li għandhom aċċess għas-SIS II li għandhom isetgħa li johloqu, jaġġornaw jew ihassru allerti. Barra minn hekk, hafna Stati Membri għandhom uffiċċji integrati għall-koperazzjoni internazzjonali tal-pulizija inkluż il-Europol, l-Interpol u kwistjonijiet Sirene li fihom il-persunal iwettqu l-operazzjonijiet kollha meħtieġa. Huwa għalhekk xieraq li jkun estiż l-ambitu tal-Manwal Sirene għall-utenti kollha tas-SIS II għall-persunal kollu involut f'operazzjonijiet Sirene.
- (5) Id-dispożizzjonijiet tal-Manwal Sirene jeħtieġ jigu riveduti sabiex jirriflettu, *inter alia*, il-kapaċitajiet tekniċi l-ġodda għat-tweqqif tat-tfittxijiet fis-SIS II; deskrizzjoni aġġornata tal-mezzi tekniċi ta' komunikazzjoni bejn l-Uffiċċji Sirene; kjarifika dwar il-proċeduri għal allerti għal rifjut tad-dhul; proċeduri kjarifikati dwar il-ġestjoni tal-allerti tas-SIS II inkluż kategoriji ġodda ta' oġġetti

⁽¹⁾ ĠU L 381, 28.12.2006, p. 4.⁽²⁾ ĠU L 205, 7.8.2007, p. 63.⁽³⁾ ĠU L 123, 8.5.2008, p. 1.⁽⁴⁾ ĠU L 123, 8.5.2008, p. 39.

introdotti bir-Regolament (KE) Nru 1987/2006 u d-Deciżjoni 2007/533/ĠAI; proċeduri għall-iskambju ta' informazzjoni supplimentari meta jkun ċar li allert fis-SIS II jikkonċerna vettura li kienet is-suġġett ta' replikazzjoni kriminali ta' dettalji ta' vettura.

- (6) Biex tkun żgurata l-konformità tar-regoli ta' traskrizzjoni u translitterazzjoni bejn is-SIS II u Sirene ir-regoli tat-traskrizzjoni u t-translitterazzjoni għandhom ikunu allinjati għal kollox mal-ICD 3.0 għas-SIS II, l-aħhar verżjoni tad-Dokument tal-Kontroll tal-Interface imsemmi fir-Regolament tal-Kunsill (KE) Nru 189/2008 tat-18 ta' Frar 2008 dwar it-testijiet tas-Sistema ta' Informazzjoni ta' Schengen tat-tieni generazzjoni (SIS II) ⁽¹⁾. Aktar minn hekk, il-formoli li għandhom jintużaw mill-Uffiċċji Sirene għall-iskambju tagħhom tal-informazzjoni supplimentari għandhom ikunu allinjati mal-arkitektura teknika stabbilita fid-dokument: "Skambju ta' Dejta bejn l-Uffiċċji Sirene (DEBS — Data exchange between Sirene Bureaux)", Dawn il-formoli għandhom jużaw ukoll format aktar faċli għall-utent u li jinftiehem faċilment. Barra minn hekk huwa xieraq li jkun hemm spjegazzjoni tal-proċeduri biex tingabar l-istatistika dwar il-hits tas-SIS II u dwar l-iskambju ta' informazzjoni supplementari, u biex dawn l-ispejgazzjonijiet jiġu mehmuża mal-Manwal bhala appendiċi għid.
- (7) Minhabba l-għadd ta' bidliet sostanzjali magħmula lill-Manwal Sirene għas-SIS II adottat fl-2008 huwa xieraq li tiġi adottata verżjoni għdida tal-Manwal Sirene. Għalhekk, id-Deciżjoni 2008/333/KE u 2008/334/ĠAI għandha tiġi revokata.
- (8) Id-dispożizzjonijiet tal-protezzjoni tad-dejta personali u sigurtà tad-dejta fis-SIS II huma stipulati fir-Regolament (KE) Nru 1987/2006 u bid-Deciżjoni 2007/533/ĠAI. Fin-nuqqas ta' dispożizzjonijiet speċifiċi fir-Regolament (KE) Nru 1987/2006, id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni tal-individwi fir-rigward tal-ipproċessar tad-dejta personali u dwar il-moviment liberu ta' dik id-dejta għandha tapplika għall-iskambju ta' informazzjoni supplimentari fir-rigward ⁽²⁾ ta' allerti bbażati fuq l-Artikolu 24 tar-Regolament (KE) Nru 1987/2006. Fin-nuqqas ta' dispożizzjonijiet speċifiċi fid-Deciżjoni 2007/533/ĠAI, id-Deciżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' dejta personali pproċessata fil-qafas tal-kooperazzjoni tal-pulizija u dik gudizzjarja f'materji kriminali ⁽³⁾ għandha tapplika għall-iskambju ta' informazzjoni supplimentari relatata mal-allerti l-ohra kollha.
- (9) Minhabba li r-Regolament (KE) Nru 1987/2006 jibni fuq l-acquis ta' Schengen, id-Danimarka, skont l-Artikolu 5 tal-Protokoll dwar il-pożizzjoni tad-Danimarka anness mat-Trattat dwar l-Unjoni Ewropea u t-Trattat li jstabbilixxi l-Komunità Ewropea, innotifikat permezz ta' ittra tal-15 ta' Ġunju 2007 it-traspożizzjoni ta' dan l-acquis

fil-liġi nazzjonali tagħha. Id-Danimarka tipparteċipa fid-Deciżjoni 2007/533/ĠAI. Għalhekk hija marbuta li timplimenta din id-Deciżjoni.

- (10) Ir-Renju Unit qed jiehu sehem f'din id-Deciżjoni sa fejn ma tikkonċernax l-iskambju ta' informazzjoni supplimentari b'relazzjoni mal-Artikoli 24 u 25 tar-Regolament (KE) Nru 1987/2006, f'konformità mal-Artikolu 5 tal-Protokoll dwar l-acquis ta' Schengen integrat fil-qafas tal-Unjoni Ewropea anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u mal-Artikolu 8(2) tad-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehd parti f'xi dispożizzjonijiet tal-acquis ta' Schengen ⁽⁴⁾.
- (11) L-Irlanda qed tiehu sehem f'din id-Deciżjoni sa fejn ma tikkonċernax l-iskambju ta' informazzjoni supplimentari b'relazzjoni mal-Artikoli 24 u 25 tar-Regolament (KE) Nru 1987/2006, f'konformità mal-Artikolu 5 tal-Protokoll dwar l-acquis ta' Schengen integrat fil-qafas tal-Unjoni Ewropea anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u mal-Artikolu 6(2) tad-Deciżjoni tal-Kunsill 2002/192/KE tat-28 ta' Frar 2002 dwar it-talba tal-Irlanda biex tiehu parti f'xi dispożizzjonijiet tal-acquis ta' Schengen ⁽⁵⁾.
- (12) Rigward Ċipru, din id-Deciżjoni tikkostitwixxi att li jibni fuq l-acquis ta' Schengen jew li huwa relatat miegħu b'xi mod iehor, fis-sens tal-Artikolu 3(2) tal-Att ta' Adeżjoni tal-2003.
- (13) F'dak li jirrigwardja l-Islanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen skont it-tifsira tal-Ftehim milhuq bejn il-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assocjazzjoni ta' dawn tal-aħhar mal-implimentazzjoni, l-applikazzjoni u l-iżvilupp tal-acquis ta' Schengen ⁽⁶⁾, li jagħmlu parti mill-qasam imsemmi fl-Artikolu 1, il-punt G tad-Deciżjoni tal-Kunsill 1999/437/KE ⁽⁷⁾ fuq ċerti arrangamenti għall-applikazzjoni ta' dak il-Ftehim.
- (14) Fir-rigward tal-Isvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fit-tifsira tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽⁸⁾, li jaqgħu fil-qasam imsemmi fl-Artikolu 1, il-punt B tad-Deciżjoni 1999/437/KE moqri flimkien mal-Artikolu 4(1) tad-Deciżjoni tal-Kunsill 2004/860/KE ⁽⁹⁾.

⁽¹⁾ ĠU L 57, 1.3.2008, p. 1.

⁽²⁾ ĠU L 281, 23.11.1995, p. 31.

⁽³⁾ ĠU L 350, 30.12.2008, p. 60.

⁽⁴⁾ ĠU L 131, 1.6.2000, p. 43.

⁽⁵⁾ ĠU L 64, 7.3.2002, p. 20.

⁽⁶⁾ ĠU L 176, 10.7.1999, p. 36.

⁽⁷⁾ ĠU L 176, 10.7.1999, p. 31.

⁽⁸⁾ ĠU L 53, 27.2.2008, p. 52.

⁽⁹⁾ ĠU L 370, 17.12.2004, p. 78.

(15) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fi hdan it-tifsira tal-Protokoll bejn l-Unjoni Ewropea, il-Komunità Ewropea u l-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein fil-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera fl-implimentazzjoni, l-applikazzjoni u l-iżvilupp tal-acquis ta' Schengen, li jaqa' taht il-qasam imsemmi fl-Artikolu 1, il-punt G, tad-Deciżjoni 1999/437/KE ⁽¹⁾ moqri flimkien mal-Artikolu 3 tad-Deciżjoni tal-Kunsill 2011/350/UE ⁽²⁾.

(16) Il-miżuri li hu provdut għalihom f'din id-Deciżjoni huma skont l-opinjoni tal-Kumitat stabbilit bl-Artikolu 51 tar-Regolament (KE) Nru 1987/2006 u bl-Artikolu 67 tad-Deciżjoni 2007/533/ĠAI,

ADOTTAT DIN ID-DECIŻJONI:

Artikolu 1

Il-Manwal Sirene u miżuri oħra ta' implimentazzjoni għas-sistema ta' informazzjoni ta' Schengen tat-tieni generazzjoni (SIS II), għandhom ikunu stipulati fl-Anness u l-Appendicijiet tiegħu. Dawn għandhom ikunu applikabbli għall-persunal involut f'operazzjonijiet Sirene kif ukoll għall-utenti kollha tas-SIS II.

Artikolu 2

Id-Deciżjoni 2008/333/KE u 2008/334/ĠAI huma revokati.

Artikolu 3

Din id-Deciżjoni għandha tiehu effett fil-jum tan-notifika tagħha.

Għandha tapplika mid-data li għandha tigi stabbilita mill-Kunsill, li jaġixxi b'unanimità tal-Membri tiegħu li jirrappreżentaw lill-gvernijiet tal-Istati Membri li jippartecipaw fis-SIS I + skont l-Artikolu 55(2) tar-Regolament (KE) Nru 1987/2006 u l-Artikolu 71(2) tad-Deciżjoni 2007/533/ĠAI.

Artikolu 4

Din id-Deciżjoni hija indirizzata lir-Renju tal-Belġju, ir-Repubblika tal-Bulgarija, ir-Repubblika Ċeka, ir-Renju tad-Danimarka, ir-Repubblika Federali tal-Ġermanja, ir-Repubblika tal-Estonja, l-Irlanda, ir-Repubblika Ellenika, ir-Renju ta' Spanja, ir-Repubblika Franciża, ir-Repubblika Taljana, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, il-Gran Duk tal-Lussemburgu, l-Ungerija, Malta, ir-Renju tal-Pajjiżi l-Baxxi, ir-Repubblika tal-Awstrija, ir-Repubblika tal-Polonja, ir-Repubblika Portugiża, ir-Rumanija, ir-Repubblika tas-Slovenja, ir-Repubblika Slovakkja, ir-Repubblika tal-Finlandja, ir-Renju tal-Isvezja, u r-Renju Unit tal-Gran Brittanja u tal-Irlanda ta' Fuq.

Magħmul fi Brussell, is-26 ta' Frar 2013.

Għall-Kummissjoni

Cecilia MALMSTRÖM

Membre tal-Kummissjoni

⁽¹⁾ ĠU L 160, 18.6.2011, p. 21.

⁽²⁾ ĠU L 160, 18.6.2011, p. 19.

ANNEX

Il-Manwal Sirene u miżuri ta' implimentazzjoni ohra għas-sistema ta' informazzjoni ta' Schengen tat-tieni generazzjoni (SIS II)

WERREJ

DAHLA	8
1. L-UFFIĊĊJI Sirene U INFORMAZZJONI SUPPLEMENTARI	10
1.1. L-Uffiċċju Sirene	10
1.2. Il-Manwal Sirene	10
1.3. L-Appendiċi għal dan il-Manwal Sirene	10
1.4. Katalogu ta' rakkomandazzjonijiet għall-applikazzjoni korretta tal-acquis ta' Schengen u l-ahjar prattiki (Sistema ta' Informazzjoni ta' Schengen)	10
1.5. Rwol tal-Uffiċċji Sirene fil-kooperazzjoni bejn il-pulizija fl-Unjoni Ewropea	11
1.5.1. Trasferiment ta' dejta lil pajjiżi terzi	11
1.6. Relazzjonijiet bejn l-Uffiċċji Sirene u l-Europol	11
1.7. Relazzjonijiet bejn l-Uffiċċji Sirene u l-Eurojust	11
1.8. Relazzjonijiet bejn l-Uffiċċji Sirene u l-Interpol	11
1.8.1. Prijorità ta' twissijiet tas-SIS II fuq twissijiet tal-Interpol	11
1.8.2. L-għażla ta' mezz ta' komunikazzjoni	12
1.8.3. L-użu u t-tixrid ta' diffużjonijiet tal-Interpol fl-Istati ta' Schengen	12
1.8.4. Hit u tħassir ta' twissija	12
1.8.5. Titjib fil-kooperazzjoni bejn l-Uffiċċji Sirene u l-NCBs tal-Interpol	12
1.9. Standards	12
1.9.1. Disponibbiltà	12
1.9.2. Kontinwità	12
1.9.3. Kunfidenzjalità	12
1.9.4. Aċċessibilità	12
1.10. Komunikazzjonijiet	12
1.10.1. Il-lingwa tal-komunikazzjoni	12
1.10.2. Skambju ta' Dejta bejn l-Uffiċċji Sirene	12
1.10.3. In-netwerk, messaġġi u kaxxi postali	12
1.10.4. Komunikazzjoni f'cirkostanzi eċċezzjonali	13
1.11. Il-ktieb tal-indirizzi Sirene (Sirene Address Book)	13
1.12. Is-sistema tal-fluss tax-xogħol Sirene	13
1.13. Il-limitu taż-żmien għar-risposta	14
1.13.1. Indikazzjoni ta' urgenza fil-formoli Sirene inkluż rappurtar urgenti ta' hit	14
1.14. Regoli ta' traslitterazzjoni/traskrizzjoni	14
1.15. Kwalità tad-dejta	14
1.16. Arkivjar	14
1.17. Persunal	14
1.17.1. Kapijiet tal-Uffiċċji Sirene	15

1.17.2.	Persuna ta' Kuntatt tas-Sirene (SIRCoP)	15
1.17.3.	Gharfien	15
1.17.4.	Tahriġ	15
1.17.5.	Skambju ta' persunal	15
2.	PROCĊEDURI ĠENERALI	16
2.1.	Definizzjonijiet	16
2.2.	Twissijiet multipli (Artikolu 34(6) tar-Regolament SIS II u 49(6) tad-Deciżjoni SIS II)	16
2.2.1.	Kompatibbiltà tat-twissijiet	16
2.2.2.	Ordni ta' prijorità ta' twissijiet	17
2.2.3.	Kontrolli għal inkompatibbiltà u dħul ta' twissijiet multipli	17
2.3.	L-iskambju ta' informazzjoni wara hit	19
2.4.	Meta ma jkunux jistgħu jiġu segwiti l-proċeduri wara hit (Artikolu 48 tad-Deciżjoni SIS II u Artikolu 33 tar-Regolament SIS II)	19
2.5.	L-ipprocessar ta' dejta hlief għall-fini li għalih tkun iddahhlet fis-SIS II (Artikolu 46(5) tad-Deciżjoni SIS II)	20
2.6.	L-immarkar	20
2.6.1.	Konsultazzjoni mal-Istati Membri bil-għan li tiżdied marka	20
2.6.2.	Talba biex tiħassar marka	21
2.7.	Dejta misjuba li tkun legalment jew fattwalment skorretta (Artikolu 34 tar-Regolament SIS II u Artikolu 49 tad-Deciżjoni SIS II)	21
2.8.	Id-dritt ta' aċċess u rettifika ta' dejta (Artikolu 41 tar-Regolament SIS II u Artikolu 58 tad-Deciżjoni SIS II)	21
2.8.1.	Talbiet għal aċċess għal jew rettifika ta' dejta'	21
2.8.2.	Skambju ta' informazzjoni fuq talbiet għal aċċess għal twissijiet maħruġin minn Stati Membri ohra	21
2.8.3.	Skambju ta' informazzjoni għal rettifika jew thassir ta' dejta mdahhla minn Stati Membri ohra	22
2.9.	Thassir meta ma jibqgħux jitharsu l-kundizzjonijiet għaż-żamma ta' twissija	22
2.10.	Id-dħul ta' ismijiet proprji	22
2.11.	Kategoriji differenti ta' identità	22
2.11.1.	Identità użata hażin (Artikolu 36 tar-Regolament SIS II u Artikolu 51 tad-Deciżjoni SIS II)	22
2.11.2.	Id-dħul ta' isem fittizju	23
2.11.3.	Informazzjoni ulterjuri biex tiġi stabbilita l-identità ta' persuna	23
2.12.	Skambju ta' informazzjoni f'każ ta' twissijiet konnessi	23
2.12.1.	Regoli ta' thaddim	24
2.13.	Sirpit (Sirene Picture Transfer) u format u kwalità ta' dejta bijometrika fis-SIS II	24
2.13.1.	Użu ulterjuri tad-dejta skambjata, inkluż l-arkivjar	24
2.13.2.	Il-proċedura Sirpit	24
2.13.3.	Rekwiżiti tekniċi	24
2.13.4.	Format u kwalità ta' 'dejta' bijometrika	24
2.14.	Tipi speċjali ta' tiftix	25
2.14.1.	Tiftix immirat b'mod ġeografiku	25
2.14.2.	Tftixija bil-partecipazzjoni ta' unitajiet tal-pulizija speċjali għal tftixija mmirata (FAST)	25

3.	TWISSIJET TA' ARREST GHAL FINIJET TA' KONSENJA JEW ESTRADIZZJONI (ARTIKOLU 26 TAD-DEĊIŻJONI SIS II)	25
3.1.	Id-dhul ta' twissija	25
3.2.	Twissijiet multipli	26
3.3.	Identità uzata ħażin	26
3.4.	Id-dhul ta' isem fittizju	26
3.5.	Informazzjoni supplimentari li ghandha tintbagħat lill-Istati Membri	26
3.5.1.	Informazzjoni supplimentari li ghandha tintbagħat rigward arrest provviżorju	26
3.6.	Iż-żieda ta' bandiera	26
3.6.1.	Talba sistematika biex tiżdied bandiera ma' twissijiet dwar persuni mfittxija għal arrest għal finijiet ta' estradizzjoni fejn id-Deciżjoni Qafas 2002/584/GAI ma tapplikax	27
3.7.	Azzjoni mill-Uffiċċju Sirene mal-wasla ta' twissija ta' arrest	27
3.8.	L-iskambju ta' informazzjoni wara hit	27
3.9.	Skambju ta' informazzjoni supplimentari dwar ċediment jew estradizzjoni	27
3.10.	Skambju ta' informazzjoni supplimentari dwar it-tranzitu minn Stat Membru ieħor	28
3.11.	Thassir ta' twissijiet wara ċediment jew estradizzjoni	28
4.	TWISSIJET TA' ĊAĦDA TA' DHUL JEW TA' PERMANENZA (ARTIKOLU 24 TAR-REGOLAMENT SIS II)	28
4.1.	Id-dhul ta' twissija	28
4.2.	Twissijiet multipli	28
4.3.	Identità uzata ħażin	28
4.4.	Id-dhul ta' isem fittizju	29
4.5.	Skambju ta' informazzjoni fil-hruġ ta' permessi ta' residenza jew viżi	29
4.5.1.	Proċeduri speċjali kif jingħad fl-Artikolu 25 tal-Konvenzjoni ta' Schengen	29
4.5.2.	Proċeduri speċjali kif jipprovi l-Artikolu 5(4)(a) u (c) tal-Kodiċi tal-Fruntieri ta' Schengen	29
4.6.	Skambju ta' informazzjoni wara hit u meta jiġi rrifjutat dhul jew issir tkeċċija miż-żona Schengen ...	30
4.7.	Skambju ta' informazzjoni wara hit dwar ċittadini ta' pajjiż terz li huwa benefiċjarju tad-dritt tal-moviment liberu	31
4.8.	Skambju ta' informazzjoni jekk, fin-nuqqas ta' hit, Stat Membru jiskopri li hemm twissija għal rifjut tad-dhul għal ċittadin ta' pajjiż terz li jibbenefika mid-dritt għal moviment liberu	31
4.9.	Thassir ta' twissijiet imdahhla għal ċittadini tal-UE	31
5.	TWISSIJET DWAR PERSUNI NEQSIN (ARTIKOLU 32 TAD-DEĊIŻJONI SIS II)	32
5.1.	Twissijiet multipli	32
5.2.	Identità uzata ħażin	32
5.3.	Id-dhul ta' isem fittizju	32
5.4.	Iż-żieda ta' bandiera	32
5.5.	Għoti ta' dettall deskrittiv dwar minorenni neqsin u persuni oħrajn ivvalutati bħala li qeghdin friskju	32
5.6.	L-iskambju ta' informazzjoni wara hit	33
6.	TWISSIJET GHAL PERSUNI MFITTXIJA GHAL PROĊEDURA ĠUDIZZJARJA (ARTIKOLU 34 TAD-DEĊIŻJONI SIS II)	33
6.1.	Twissijiet multipli	33
6.2.	Identità uzata ħażin	33
6.3.	Id-dhul ta' isem fittizju	33
6.4.	L-iskambju ta' informazzjoni wara hit	33

7.	TWISSIJJET GĦAL KONTROLLI DISKRETI U SPEĊIFIĊI (ARTIKOLU 36 TAD-DEĊIŻJONI SIS II)	33
7.1.	Twissijiet multipli	33
7.2.	Identità użata hażin	33
7.3.	Id-dhul ta' isem fittizju	34
7.4.	Informazzjoni lil Stati Membri oħra meta jinħarġu twissijiet mitluba minn awtoritajiet responsabbli għas-sigurtà nazzjonali (Artikolu 36(3) tad-Deċiżjoni)	34
7.5.	Iż-żieda ta' bandiera	34
7.6.	L-iskambju ta' informazzjoni wara hit	34
7.7.	Sistemi ta' rikonoxximent awtomatiku tal-pjanċi (Automatic Number Plate Recognition-ANPR)	34
8.	TWISSIJJET DWAR OĠĠETTI GĦAL QBID JEW GĦAL UŻU BĦALA PROVA (ARTIKOLU 38 TAD-DEĊIŻJONI SIS II)	34
8.1.	Twissijiet multipli	34
8.2.	Twissijiet dwar vetturi	34
8.2.1.	Kontrolli għal twissijiet multipli dwar vettura	34
8.2.2.	VIN-doppju	35
8.3.	L-iskambju ta' informazzjoni wara hit	35
9.	SISTEMI TA' RIKONOXXIMENT AWTOMATIKU TAL-PJANĊI (AUTOMATIC NUMBER PLATE RECOGNITION-ANPR)	36
10.	STATISTIKA	36

DAHLA

Iż-żona Schengen

Fl-14 ta' Ġunju 1985, il-Gvernijiet tar-Renju tal-Belġju, ir-Repubblika Federali tal-Ġermanja, ir-Repubblika Franciża, il-Gran Dukat tal-Lussemburgu u r-Renju tal-Pajjiżi l-Baxxi ffirmaw ftehim f'Schengen, belt żgħira fil-Lussemburgu, bil-ghan li "(...) iċ-ċittadini kollha tal-Istati Membri jkunu jistgħu jaqsmu l-fruntieri interni b'mod hieles (...)" u biex tkun tista' ssir "ċirkolazzjoni hielsa tal-prodotti u s-servizzi".

Il-hames pajjiżi fundaturi ffirmaw il-Konvenzjoni li timplimenta l-Ftehim ta' Schengen ⁽¹⁾ fid-19 ta' Ġunju 1990, u aktar tard ingħaqdu magħhom ir-Repubblika Taljana fis-27 ta' Novembru 1990, ir-Renju ta' Spanja u r-Repubblika Portugiża fil-25 ta' Ġunju 1991, ir-Repubblika Ellenika fis-6 ta' Novembru 1992, ir-Repubblika tal-Awstrija fit-28 ta' April 1995 u r-Renju tad-Danimarka, ir-Renju tal-Isvezja u r-Repubblika tal-Finlandja fid-19 ta' Diċembru 1996.

Sussegwentement, mis-26 ta' Marzu 1995, l-acquis ta' Schengen kien applikat b'mod shiħ fil-Belġju, fil-Ġermanja, fi Franza, fil-Lussemburgu, fil-Pajjiżi l-Baxxi, fi Spanja u fil-Portugall ⁽²⁾. Mill-31 ta' Marzu 1998, fl-Awstrija u fl-Italja ⁽³⁾; mis-26 ta' Marzu 2000, fil-Ġreċja ⁽⁴⁾ u fl-aħħar, mill-25 ta' Marzu 2001, l-acquis ta' Schengen kien japplika kollu fin-Norveġja, l-Islanda, l-Isvezja, id-Danimarka u l-Finlandja ⁽⁵⁾.

Ir-Renju Unit (UK) u l-Irlanda jiehdu parti biss fxi dispożizzjonijiet tal-acquis ta' Schengen, skont id-Deciżjoni 2000/365/KE u d-Deciżjoni 2002/192/KE rispettivament.

Fil-każ tar-Renju Unit, id-dispożizzjonijiet li r-Renju Unit xtaq li jiehu parti fihom (bl-eċċezzjoni tas-SIS) japplikaw mill-1 ta' Jannar 2005 ⁽⁶⁾.

L-acquis ta' Schengen ġie inkorporat fil-qafas legali tal-Unjoni Ewropea permezz tal-protokollu annessi mat-Trattat ta' Amsterdam ⁽⁷⁾ fl-1999. Fit-12 ta' Mejju 1999 giet adottata Deciżjoni tal-Kunsill li tiddetermina, b'konformità mad-dispożizzjonijiet rilevanti tat-Trattat li jstabbilixxi l-Komunità Ewropea u t-Trattat dwar l-Unjoni Ewropea, il-bażi legali għal kull waħda mid-dispożizzjonijiet jew mid-deċiżjonijiet li jikkostitwixxu l-acquis ta' Schengen.

Mill-1 ta' Mejju 2004, l-acquis ta' Schengen, kif integrat fil-qafas tal-Unjoni Ewropea bil-Protokoll mehmuż mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea (minn hawn 'il quddiem imsejjaħ il-Protokoll ta' Schengen), u l-atti li jibnu fuqu jew b'mod iehor għandhom x'jaqsmu miegħu, jorbtu lir-Repubblika Ceka, ir-Repubblika tal-Estonja, ir-Repubblika tal-Latvja, ir-Repubblika tal-Litwanja, l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakkja. Dawn l-Istati Membri saru membri shaħ taż-żona Schengen fil-21 ta' Diċembru 2007.

Ċipru huwa firmatarju tal-Konvenzjoni li timplimenta l-Ftehim ta' Schengen iżda jgawdi deroga taħt l-Att tal-Adeżjoni tiegħu tal-2003.

Ir-Repubblika tal-Bulgarija u r-Rumanija daħlu fl-Unjoni Ewropea fl-1 ta' Jannar 2007; minn din id-data, l-acquis ta' Schengen u l-atti li jibni fuqhom jew li huma b'xi mod iehor relatati miegħu jorbtuhom.

Il-Kroazja ffirmat it-Trattat ta' Adeżjoni għall-Unjoni Ewropea fid-9 ta' Diċembru 2011 u se ssir membru tal-Unjoni fl-1 ta' Lulju 2013. Sa dak il-jum se tippartecipa fil-hidma tal-korpi preparatorji rilevanti tal-Kunsill tal-Unjoni Ewropea u ta' kumitati oħra bhala osservatur.

Xi whud mid-dispożizzjonijiet tal-acquis ta' Schengen japplikaw mal-adeżjoni ta' Stati Membri godda mal-UE. Dispożizzjonijiet oħra għandhom japplikaw biss f'dawn l-Istati Membri skont deciżjoni tal-Kunsill għal dak il-fini. Fl-aħħarnett, il-Kunsill jiehu deciżjoni fuq it-tnehhija ta' kontrolli tal-fruntieri wara verifika li l-kundizzjonijiet meħtieġa għall-applikazzjoni tal-partijiet kollha tal-acquis imsemmi jkunu tharsu fl-Istati Membri msemmija, skont il-proċeduri ta' valutazzjoni applikabbli ta' Schengen u wara konsultazzjoni tal-Parlament Ewropew.

⁽¹⁾ ĠU L 239, 22.9.2000, p. 19.

⁽²⁾ Id-Deciżjoni tal-Kumitat Eżekuttiv tat-22 ta' Diċembru 1994 dwar id-dhul fis-seħh tal-Konvenzjoni ta' Implimentazzjoni (SCH/Com-ex (94)29 rev. 2). (ĠU L 239, 22.9.2000, p. 130).

⁽³⁾ Id-Deciżjonijiet tal-Kumitat Eżekuttiv tas-7 ta' Ottubru 1997 (SCH/com-ex 97(27) rev. 4) għall-Italja u (SCH/com-ex 97(28) rev. 4) għall-Awstrija.

⁽⁴⁾ Id-Deciżjoni tal-Kunsill 1999/848/KE tat-13 ta' Diċembru 1999 dwar l-applikazzjoni shiha tal-acquis ta' Schengen fil-Ġreċja, (ĠU L 327, 21.12.1999, p. 58).

⁽⁵⁾ Id-Deciżjoni tal-Kunsill 2000/777/KE tal-1 ta' Diċembru 2000 dwar l-applikazzjoni tal-acquis ta' Schengen fid-Danimarka, il-Finlandja u l-Isvezja, u fl-Islanda u n-Norveġja (ĠU L 309, 9.12.2000, p. 24).

⁽⁶⁾ Id-Deciżjoni tal-Kunsill 2004/926/KE tat-22 ta' Diċembru 2004 dwar id-dhul fis-seħh ta' partijiet tal-acquis ta' Schengen mir-Renju Unit tal-Gran Brittanja u l-Irlanda ta' Fuq (ĠU L 395, 31.12.2004, p. 70).

⁽⁷⁾ ĠU C 340, 10.11.1997, p. 92.

Ċerti pajjiżi Ewropej ohra ngħaqdu maż-zona Schengen. Ir-Renju tan-Norveġja u r-Repubblika tal-Islanda kkonkludew Ftehim ta' Kooperazzjoni mal-Istati Membri fid-18 ta' Mejju 1999 ⁽¹⁾ sabiex jissiehu fil-Konvenzjoni ta' Schengen.

Fl-2004, il-Konfederazzjoni Svizzera ffirmat ftehim mal-Unjoni Ewropea u l-Komunità Ewropea rigward l-assocjazzjoni tagħha mal-implimentazzjoni, l-applikazzjoni u l-iżvilupp tal-acquis ta' Schengen ⁽²⁾, li abbażi tiegħu saret membru taż-zona Schengen fit-12 ta' Diċembru 2008.

Fl-2008 l-Prinċipat tal-Liechtenstein iffirma protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipalitá tal-Liechtenstein dwar l-adeżjoni tal-Prinċipalitá tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽³⁾ li abbażi tagħha sar membru taż-zona Schengen fid-19 ta' Diċembru 2011.

Is-Sistema ta' Informazzjoni (SIS II) ta' Schengen tat-tieni generazzjoni

Is-SIS II, stabbilita skont ir-Regolament (KE) Nru 1987/2006 tal-Parlament Ewropew u tal-Kunsill ⁽⁴⁾ (Ir-Regolament SIS II) u d-Deċizjoni tal-Kunsill 2007/533/ĠAI ⁽⁵⁾ (id-Deċizjoni SIS II), dwar l-istabbiliment, it-tħaddim u l-użu tas-Sistema ta' Informazzjoni tat-Tieni Generazzjoni (SIS II) (flimkien: l-istrumenti legali tas-SIS II) tikkostitwixxi sistema ta' informazzjoni komuni li tippermetti l-awtoritajiet kompetenti fl-Istati Membri biex jikkooperaw billi jiskambjaw informazzjoni, u hija għodda essenzjali għall-applikazzjoni tad-dispożizzjonijiet tal-acquis ta' Schengen kif integrat fil-qafas tal-Unjoni Ewropea. Dawn l-istrumenti, meta applikati, jirrevokaw it-Titolu IV tal-Konvenzjoni li timplimenta l-Ftehim ta' Schengen. Hija tiehu post is-Sistema ta' Informazzjoni ta' Schengen tal-ewwel generazzjoni li bdiet taħdem fl-1995 u kienet estiza fl-2005 u l-2007.

L-għan tagħha, kif stabbilit bl-Artikolu 1 tal-atti legali msemmija hawn fuq, huwa "(...) li jkun żgurat livell għoli ta' sigurtà fi hdan zona ta' libertá, sigurtà u ġustizzja tal-Unjoni Ewropea inklużi ż-żamma tas-sigurtà pubblika u l-ordni pubbliku u s-salvagwardja tas-sigurtà fit-territorji tal-Istati Membri, u li jkunu applikati d-dispożizzjonijiet tat-Titolu IV ta' Parti Tlieta tat-Trattat (KE) (minn hawn 'il quddiem imsejjah "it-Trattat tal-KE") relatati mal-moviment tal-persuni fit-territorji tagħhom, bl-użu ta' informazzjoni komunikata permezz ta' din is-sistema."

B'konformità mal-istrumenti legali tas-SIS II, permezz ta' proċedura ta' konsultazzjoni awtomatizzata, is-SIS II għandha tipprovdi access għal twissijiet dwar persuni u oġġetti lill-awtoritajiet li ġejjin:

- (a) awtoritajiet responsabbli minn kontrolli fuq il-fruntieri, skont ir-Regolament (KE) Nru 562/2006/KE tal-Parlament Ewropew u tal-Kunsill tal-15 ta' Marzu 2006, li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal ohra tal-fruntiera (il-Kodiċi tal-Fruntieri ta' Schengen) ⁽⁶⁾;
- (b) l-awtoritajiet li jwettqu u li jikkoordinaw kontrolli ohrajn tal-pulizija u tad-dwana fi hdan il-pajjiż;
- (c) awtoritajiet ġudizzjarji nazzjonali u l-awtoritajiet tagħhom ta' koordinazzjoni;
- (d) l-awtoritajiet responsabbli mill-hruġ tal-viżi, l-awtoritajiet ċentrali responsabbli mill-eżami tal-applikazzjonijiet għall-viża, l-awtoritajiet responsabbli mill-hruġ ta' permessi ta' residenza u mill-amministrazzjoni tal-leġiżlazzjoni dwar ċittadini ta' pajjiżi terzi fil-kuntest tal-applikazzjoni tal-liġi tal-Unjoni relatata mal-moviment tal-persuni;
- (e) awtoritajiet responsabbli għall-hruġ ta' ċertifikati ta' reġistrazzjoni tal-vetturi (skont ir-Regolament (KE) Nru 1986/2006 tal-Parlament Ewropew u tal-Kunsill tal-20 ta' Diċembru 2006 dwar l-access għas-Sistema ta' Informazzjoni ta' Schengen tat-Tieni Generazzjoni (SIS II) mis-servizzi fl-Istati Membri responsabbli għall-hruġ ta' ċertifikati ta' reġistrazzjoni tal-vetturi ⁽⁷⁾).

B'konformità mad-Deċizjoni SIS II, l-Europol u l-Eurojust ukoll għandhom access għal ċerti kategoriji ta' twissijiet.

Is-SIS II hija magħmula mill-komponenti li ġejjin:

1. sistema ċentrali (is-SIS II Ċentrali) magħmula minn:

- (a) funzjoni ta' għajjnuna teknika (CS-SIS) li jkollha bażi tad-dejta, (il-baży tad-dejta SIS II);
- (b) interface nazzjonali uniformi (NI-SIS);

⁽¹⁾ Ftehim mar-Repubblika tal-Islanda u r-Renju tan-Norveġja dwar l-assocjazzjoni ta' din tal-aħħar mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 36).

⁽²⁾ ĠU L 370, 17.12.2004, p. 78.

⁽³⁾ ĠU L 160, 18.6.2011, p. 3.

⁽⁴⁾ ĠU L 381, 28.12.2006, p. 4.

⁽⁵⁾ ĠU L 205, 7.8.2007, p. 63.

⁽⁶⁾ ĠU L 105, 13.4.2006, p. 1.

⁽⁷⁾ ĠU L 381, 28.12.2006, p. 1.

2. sistema nazzjonali (N.SIS II) f'kull wiehed mill-Istati Membri, li tkun tikkonsisti minn sistemi nazzjonali ta' dejta li jikkomunikaw mas-SIS II Ċentrali. N.SIS II jista' jkollha fajl ta' dejta (kopja nazzjonali), li jkollha kopja shiha jew parzjali tal-bażi tad-dejta tas-SIS II;
3. infrastruttura ta' komunikazzjoni bejn is-CS-SIS u l-NI-SIS li tipprovdi netwerk virtwali kriptat dedikat għal dejta tas-SIS II u għall-iskambju ta' dejta bejn l-Uffiċċji Sirene kif definit hawn taht.

1. L-UFFIĊĊJI Sirene U INFORMAZZJONI SUPPLEMENTARI

1.1. L-Uffiċċju Sirene

Is-SIS II fiha biss l-informazzjoni indispensabbli (i.e. dejta ta' twissija) li tippermetti l-identifikazzjoni ta' persuna jew ta' oġġett u tal-azzjoni meħtieġa li trid tittiehed. Barra minn hekk, skont l-istrumenti legali tas-SIS II, l-Istati Membri għandhom jiskambjaw informazzjoni supplimentari li jkollha x'taqsam mat-twissija li tkun meħtieġa biex ikunu implimentati ċerti dispożizzjonijiet previsti mill-istrumenti legali tas-SIS II, u biex is-SIS II tiffunzjona sewwa, fuq bażi bilaterali jew multilaterali.

Din l-istruttura mibnija biex tiehu hsieb l-iskambju ta' informazzjoni supplimentari ngħatat l-isem ta' "Sirene", li huwa akronimu tad-definizzjoni tal-istruttura bl-Ingliż: Supplementary Information Request at the National Entries (Talba għal Informazzjoni Supplimentari fid-Dhul Nazzjonali).

Għandu jkun stabbilit "Uffiċċju Sirene" nazzjonali minn kull Stat Membru skont l-Artikolu Komuni 7(2) tal-istrumenti legali tas-SIS II. Huwa għandu jservi bhala punt ta' kuntatt wahdieni għall-Istati Membri, ikun kompletament operattiv 24 siegħa kuljum, għall-fini tal-iskambju ta' informazzjoni supplimentari f'konnessjoni mad-dhul ta' twissijiet u biex jippermetti li tittiehed azzjoni xierqa f'każijiet fejn persuni u oġġetti jkunu ġew imdahhla fis-SIS II u jkunu nstabu bhala riżultat ta' hit. Il-kompiti ewlenin ⁽¹⁾ tal-Uffiċċji Sirene jinkludu l-iżgurar li l-iskambju tal-informazzjoni supplimentari kollha jkun skont ir-rekwiżiti ta' dan il-Manwal Sirene, kif previst fl-Artikolu Komuni 8 tal-istrumenti legali tas-SIS II għall-iskopijiet li ġejjin:

- (a) biex Stati Membri jithallew jikkonsultaw jew jgħarrfu lil xulxin waqt li jkunu qed idahhlu twissija (eż. meta jdahhlu twissijiet ta' arrest);
- (b) wara li jkun hemm hit, biex tithalla ssir l-azzjoni xierqa (eż. tqabbil ta' twissija li tirriżulta pozittiva);
- (c) meta l-azzjoni mitluba ma tkunx tista' tittiehed (eż. iż-żieda ta' bandiera);
- (d) meta tkun qed tiġi trattata l-kwalità tad-dejta tas-SIS II (eż. meta d-dejta tkun iddahlet illegalment jew tkun fattwalment mhux preċiża), inkluża l-validazzjoni ta' twissijiet li herġin u l-verifikazzjoni ta' twissijiet li dehlun, jekk dan ikun provdut mil-liġi nazzjonali;
- (e) meta jkunu qed jitqiesu l-kompatibbiltà u l-prijorità tat-twissijiet (eż. meta wiehed ikun qed jara jekk hemmx twissijiet multipli);
- (f) meta jkunu qed jiġu trattati d-drittijiet tas-suġġetti tad-dejta, b'mod partikolari d-dritt tal-aċċess għad-dejta.

L-Istati Membri huma mhegġa jorganizzaw il-korpi nazzjonali kollha responsabbli għall-koperazzjoni internazzjonali tal-pulizija, inklużi l-Uffiċċji Sirene, b'mod strutturat sabiex jevitaw il-kunflitti ta' kompetenza u d-duplikazzjoni tax-xogħol.

1.2. Il-Manwal Sirene

Il-Manwal Sirene huwa sett ta' istruzzjonijiet li jiddeskrivi fid-dettall ir-regoli u l-proċeduri li jirregolaw l-iskambju bilaterali jew multilaterali ta' informazzjoni supplimentari.

1.3. L-Appendiċi għal dan il-Manwal Sirene

Billi ċerti regoli ta' natura teknika għandhom impatt dirett fuq ix-xogħol tal-utenti fl-Istati Membri, inklużi l-Uffiċċji Sirene, huwa xieraq li dawn ir-regoli jiġu inklużi fil-Manwal Sirene. Għalhekk l-Appendiċijiet għal dan il-Manwal għandhom jistabilixxu, fost l-oħrajn, regoli dwar it-tranzlitterazzjoni, it-tabelli tal-kodiċi, formoli għall-komunikazzjoni ta' informazzjoni supplimentari u miżuri ta' implimentazzjoni tekniċi oħra għall-ipproċessar tad-dejta.

1.4. Katalogu ta' rakkomandazzjonijiet għall-applikazzjoni korretta tal-acquis ta' Schengen u l-ahjar prattiki (Sistema ta' Informazzjoni ta' Schengen)

Il-katalogu jservi biex jipprovdi rakkomandazzjonijiet mhux vinkolanti legalment u l-ahjar prattiki għall-Istati Membri fid-dawl tal-esperjenza. Iservi wkoll bhala għodda ta' referenza għall-evalwazzjoni tal-implimentazzjoni korretta tal-istrumenti legali tas-SIS II. Għalhekk, għandu, kemm jista' jkun, ikun segwit.

⁽¹⁾ Dan huwa bla hsara għal hidmiet oħra mogħtija lill-Uffiċċji Sirene ibbażati fuq leġislazzjoni rispettiva fil-kwadru tal-koperazzjoni tal-pulizija, eż. fl-applikazzjoni tad-Deċizjoni Qafas tal-Kunsill 2006/960/ĠAI. (ĠU L 386, 29.12.2006, p. 89).

1.5. Rwol tal-Uffiċċji Sirene fil-kooperazzjoni bejn il-pulizija fl-Unjoni Ewropea

L-iskambju ta' informazzjoni supplimentari ma għandux jippreġudika l-kompiti fdati lill-Uffiċċji Sirene fil-qasam tal-kooperazzjoni internazzjonali bejn il-pulizija mil-liġi nazzjonali li timplimenta strumenti legali oħrajn tal-Unjoni Ewropea.

L-Uffiċċji Sirene jistgħu jiġu fdati b'kompiti addizzjonali, b'mod partikolari mil-liġi nazzjonali li timplimenta d-Deċiżjoni Qafas 2006/960/ĠAI, mill-Artikoli 39 u 46 tal-Konvenzjoni ta' Schengen, sa fejn dawn ma ġewx sostitwiti mid-Deċiżjoni Qafas 2006/960/ĠAI, mill-Artikolu 40 jew 41 tal-Konvenzjoni ta' Schengen jew jekk l-informazzjoni taqa' fl-ambitu tal-assistenza legali reciproka.

Jekk Uffiċċju Sirene jirċievi talba minghand uffiċċju Sirene ieħor li tmur lil hinn mill-kompetenza tiegħu skont il-liġi nazzjonali, huwa għandu immedjatament jgħaddiha lill-awtorità kompetenti u għandu jinforma lill-Uffiċċju Sirene li jkun għamel it-talba bl-azzjoni tiegħu. Jekk ikun neccessarju, huwa għandu jipprovdvi appoġġ lill-Uffiċċju Sirene li jkun għamel it-talba sabiex jiffacilita l-komunikazzjoni.

1.5.1. Trasferiment ta' dejta lil pajjiżi terzi

(a) Dejta pproċessata fis-SIS II

Skont l-Artikolu 39 tar-Regolament SIS II u l-Artikolu 54 tad-Deċiżjoni SIS II, dejta pproċessata fis-SIS II għall-applikazzjoni ta' dawn iż-żewġ strumenti legali m'għandhiex tkun trasferita jew disponibbli għal pajjiżi terzi jew għal organizzazzjonijiet internazzjonali. L-Artikolu 55 tad-Deċiżjoni tas-SIS II jipprevedi deroga minn din ir-regola ġenerali dwar l-iskambju ta' dejta mal-Interpol dwar serq, miżapproprazzjoni, telf ta' passaporti jew passaporti invalidati, sugġetta għall-kundizzjonijiet stabbiliti f'dan l-Artikolu.

(b) Informazzjoni Supplimentari

Skont il-"prinċipju tas-sjieda tad-dejta" li jinsab fl-Artikolu 34(2) tar-Regolament SIS II u 49(2) tad-Deċiżjoni tas-SIS II, it-trażmissjoni ta' informazzjoni supplimentari lil pajjiżi terzi tista' ssir biss mill-Istat Membru "sid" tad-dejta. Jekk tasal talba għal informazzjoni supplimentari relatata ma' twissija partikolari għand l-Uffiċċju Sirene ta' Stat Membru li ma jkunx hareġ it-twissija, dan tal-ewwel għandu jgħarraf lil tal-ahħar dwar it-talba għal informazzjoni biex iħalli lill-Istat Membru emittenti jiehu deċiżjoni b'konformità shiha mal-liġi nazzjonali applikabbli, inklużi r-regoli dwar il-protezzjoni tad-data. L-użu tal-mezz tal-Interpol lil pajjiżi terzi jkun jiddependi fuq dispożizzjonijiet jew proċeduri nazzjonali.

1.6. Relazzjonijiet bejn l-Uffiċċji Sirene u l-Europol

L-Europol għandha d-dritt ta' aċċess u għal tiftix dirett għal dejta mdahhla fis-SIS II skont l-Artikoli 26, 36 u 38 tad-Deċiżjoni. L-Europol tista' titlob għal aktar informazzjoni mill-Istati Membri interessati skont id-dispożizzjonijiet tad-Deċiżjoni tal-Europol⁽¹⁾. B'konformità mal-liġi nazzjonali, huwa rakkomandat bil-qawwa li l-kooperazzjoni mal-Unità Nazzjonali tal-Europol (ENU) għandha tkun stabbilita biex ikun żgurat li l-Uffiċċju Sirene jkun mgħarraf b'kull skambju ta' informazzjoni supplimentari bejn il-Europol u l-ENU dwar it-twissijiet fis-SIS II. F'każijiet eċċezzjonali fejn il-komunikazzjoni flivell nazzjonali dwar it-twissijiet tas-SIS II issir mill-ENU, il-partijiet kollha għall-komunikazzjoni, speċjalment l-Uffiċċju Sirene, għandhom ikunu konxji dwar dan il-fatt sabiex tiġi evitata l-konfuzjoni.

1.7. Relazzjonijiet bejn l-Uffiċċji Sirene u l-Eurojust

Il-membri nazzjonali tal-Eurojust u l-assistenti tagħhom għandhom id-dritt ta' aċċess u għal tiftix dirett għal dejta mdahhla fis-SIS II skont l-Artikoli 26, 32, 34 u 38 tad-Deċiżjoni tas-SIS II. Skont il-liġi nazzjonali, għandha tkun stabbilita kooperazzjoni magħhom biex ikun żgurat skambju mingħajr diffikultà ta' informazzjoni f'każ ta' hit. B'mod partikolari, l-Uffiċċju Sirene għandu jkun il-punt ta' kuntatt għal membri nazzjonali tal-Eurojust u l-assistenti tagħhom għal informazzjoni supplimentari dwar twissijiet fis-SIS II.

1.8. Relazzjonijiet bejn l-Uffiċċji Sirene u l-Interpol⁽²⁾

Ir-rwol tas-SIS II la hu li tibdel u lanqas li tagħmel replika tar-rwol tal-Interpol. Ghalkemm xi xoghlijiet jistgħu jidhlu f'xulxin, il-prinċipji li jirregolaw azzjoni jew il-kooperazzjoni bejn Stati Membri skont Schengen huma sostanzjalment differenti minn dawk tal-Interpol. Jehtieg, għalhekk, li jkunu stabbiliti regoli għall-kooperazzjoni bejn l-Uffiċċji Sirene u l-Uffiċċji Ċentrali Nazzjonali (NCBs).

Għandhom japplikaw il-prinċipji li ġejjin:

1.8.1. Prijorità ta' twissijiet tas-SIS II fuq twissijiet tal-Interpol

F'każ ta' twissijiet mahruġin minn Stati Membri, twissijiet tas-SIS II u l-iskambju tal-informazzjoni kollha dwar dawn it-twissijiet għandu dejjem ikollhom prijorità fuq twissijiet u informazzjoni skambjati permezz tal-Interpol. Dan huwa ta' importanza partikolari jekk it-twissijiet ikunu f'konflitt.

⁽¹⁾ Deċiżjoni tal-Kunsill 2009/371/ĠAI tas-6 ta' April 2009 li tistabbilixxi l-Uffiċċju Ewropew tal-Pulizija (il-Europol), ĠU L 121, 15.5.2009, p. 37).

⁽²⁾ Ara wkoll il-Katalgu Schengen, ir-rakkomandazzjonijiet u l-ahjar Prattiki.

1.8.2. *L-ghażla ta' mezz ta' komunikazzjoni*

Il-prinċipju li twissijiet ta' Schengen jiehdu preċedenza fuq twissijiet tal-Interpol mahruġin minn Stati Membri għandu jkun rispettat u għandu jkun żgurat li NCBs ta' Stati Membri jkunu jaqblu ma' dan. Malli tinholoq twissija tas-SIS II, il-komunikazzjonijiet kollha li jkollhom x'jaqsmu mat-twissija u l-ghan u l-eżekuzzjoni ta' azzjoni li jkollha tittiehed li għalihom tkun inholqot għandhom jinghataw mill-Uffiċċji Sirene. Jekk Stat Membru jkun irid jibdel mezz ta' komunikazzjoni, il-partijiet l-oħra għandhom ikunu kkonsultati minn qabel. Bidla bħal din tkun possibbli biss f'każijiet speċifiċi.

1.8.3. *L-użu u t-tixrid ta' diffużjonijiet tal-Interpol fl-Istati ta' Schengen*

Minhabba l-prijorità tat-twissijiet tas-SIS fuq it-twissijiet tal-Interpol, l-użu ta' twissijiet tal-Interpol għandu jkun ristrett għal każijiet eċċezzjonali (jiġifieri fejn m'hemmx dispożizzjoni, jew fil-Konvenzjoni jew f'termini tekniċi, biex tiddaħhal it-twissija fis-SIS II, jew fejn ma tkunx tista' tinkiseb l-informazzjoni kollha meħtieġa biex tinholoq twissija tas-SIS II). Twissijiet paralleli fis-SIS II u permezz tal-Interpol ġewwa żona Schengen għandhom ikunu evitati. Twissijiet li jitqassmu permezz ta' mezz tal-Interpol u li jkopru wkoll iż-żona Schengen jew partijiet minnha għandhom iġibu l-indikazzjoni li ġejja: "ħlief għall-Istati ta' Schengen".

1.8.4. *Hit u thassir ta' twissija*

Biex ikun żgurat ir-rwol tal-Uffiċċju Sirene bħala l-koordinatur tal-verifika tal-kwalità tal-informazzjoni mdahhla fis-SIS II, Stati Membri għandhom jiżguraw li l-Uffiċċji Sirene u l-NCBs jgħarrfu lil xulxin dwar hits u thassir ta' twissijiet.

1.8.5. *Titjib fl-kooperazzjoni bejn l-Uffiċċji Sirene u l-NCBs tal-Interpol*

B'konformità mad-dritt nazzjonali, kull Stat Membru għandu jiehu l-miżuri kollha xierqa biex ikun hemm skambju effettiv ta' informazzjoni fil-livell nazzjonali bejn l-Uffiċċju Sirene tiegħu u l-NCBs.

1.9. **Standards**

L-istandards li fuqhom hija msejsal-kooperazzjoni permezz tal-Uffiċċji Sirene huma dawn li ġejjin:

1.9.1. *Disponibbiltà*

Kull Uffiċċju Sirene għandu jkun operattiv b'mod shih 24 siegħa kuljum, sebat ijiem fil-ġimgħa. Il-provvediment ta' analiżi teknika u legali, għajnuna u soluzzjonijiet għandhom ukoll ikunu jistgħu jinkisbu 24 siegħa kuljum, sebat ijiem fil-ġimgħa.

1.9.2. *Kontinwità*

Kull Uffiċċju Sirene għandu jibni struttura interna li tiggarrantixxi l-kontinwità ta' ġestjoni, staff u infrastruttura teknika.

1.9.3. *Kunfidenzjalità*

Skond l-Artikolu 11 tal-istrumenti legali tas-SIS II, regoli nazzjonali rilevanti ta' segretezza professjonali jew obbligi ekwivalenti oħra ta' kunfidenzjalità għandhom japplikaw għall-istaff kollu ta' Sirene. Dan l-obbligu għandu japplika wkoll wara li dawn in-nies jhallu l-uffiċċju jew l-impjeg.

1.9.4. *Aċċessibilità*

Biex jithares ir-rekwiżit tal-ghoti ta' informazzjoni supplimentari, l-istaff ta' Sirene għandu jkollu aċċess dirett jew indirett għall-informazzjoni nazzjonali rilevanti u l-pariri esperti kollha.

1.10. **Komunikazzjonijiet**

1.10.1. *Il-lingwa tal-komunikazzjoni*

Biex tinkiseb l-aqwa effiċjenza f'komunikazzjoni bilaterali bejn l-Uffiċċji Sirene, għandha tintuża lingwa familjari għaż-żewġ partijiet.

1.10.2. *Skambju ta' Dejta bejn l-Uffiċċji Sirene*

L-ispeċifikazzjonijiet tekniċi dwar l-iskambju tal-informazzjoni bejn l-Uffiċċji Sirene huma stabbiliti fid-dokument: "Data exchange between Sirene Bureaux (DEBS)" (Skambju ta' Dejta bejn l-Uffiċċji Sirene) Dawn l-istruzzjonijiet għandhom jiġu rispettati.

1.10.3. *In-netwerk, messaġġi u kaxxi postali*

L-Uffiċċji Sirene għandhom jużaw esklussivament netwerk virtwali kriptografiku ddedikat għad-dejta tas-SIS II u l-iskambju ta' informazzjoni supplimentari bejn l-Uffiċċji Sirene, kif imsemmi fl-Artikoli komuni 4(1)(c) u 8(1) tal-istrumenti legali tas-SIS II. Huwa biss jekk dan il-mezz ma jkunx disponibbli, li jista' jintuża mezz ieħor ta' komunikazzjoni adatt u b'sigurtà adegwata. Il-hila li jintgħażel il-mezz ifisser li l-ghażla tkun stabbilita abbażi ta' każ każ, skont il-possibbiltajiet tekniċi u r-rekwiżi ta' sigurtà u kwalità li l-komunikazzjonijiet ikollhom jissodisfaw.

Messaġġi bil-miktub għandhom jinqasmu f'żewġ kategoriji: test liberu u forum standard. L-Appendiċi 3 għandu jiddeskrivi l-formoli skambjati bejn l-Uffiċċji Sirene u jistabbilixxu gwida dwar kontenut mistenni tal-oqasma, inkluż jekk humiex obbligatorji jew le.

Għandu jkun hemm hames kaxxi postali differenti fi hdan in-netwerk imsemmi hawn fuq għal messaġġi b'test hieles, il-formoli Sirene u d-dejta Sirpit.

Il-kaxxa postali	L-indirizz għall-kaxxa postali	Għan
Operazzjonali	oper@xx.sirenemail2.eu	Tintuża għall-iskambju tal-formoli u fajls mehmuża bejn l-Uffiċċji Sirene
Teknika	tech@xx.sirenemail2.eu	Tintuża għall-iskambju tal-emails bejn il-persunal ta' appoġġ tekniku tal-Uffiċċji Sirene
Kap ta' Sirene	director@xx.sirenemail2.eu	Tintuża għall-iskambju tal-emails bejn il-Kapijiet tal-Uffiċċji Sirene
E-Mail	message@xx.sirenemail2.eu	Tintuża għal iskambju ta' messaġġi ta' test liberu bejn l-Uffiċċji Sirene
Sirpit	sirpit@xx.sirenemail2.eu	Tintuża għall-iskambju tad-dejta Sirpit bejn l-Uffiċċji Sirene

Għal skopijiet ta' ttestjar tat-tieni dominju ⁽¹⁾ (testxx.sirenemail2.eu) li fih il-kaxxi postali elettronici msemmija fit-tabella ta' hawn fuq, jista' jkun irreprikat għal finijiet ta' ttestjar minghajr ma jikkawża kwistjonijiet fl-iskambju ta' messaġġi live u fl-ambjent tal-fluss tax-xogħol.

Għandhom japplikaw ir-regoli ddettaljati dwar il-kaxxi postali Sirene u t-trażmissjoni ta' formoli Sirene deskritti fid-DEBS.

Is-sistema tal-fluss tx-xogħol Sirene (ara t-Taqsima 1.12) għandha timmonitorja l-kaxxi postali operazzjonali, e-Mail u Sirpit ("oper", "message" u "sirpit") sabiex ikunu identifikati formoli deklin, emails u marki tas-swaba relatati. Messaġġi urġenti għandhom jintbagħtu biss lill-kaxxi postali operazzjonali.

1.10.4. *Komunikazzjoni f'ċirkostanzi eċċezzjonali*

Meta ma jkunux disponibbli kanali ta' komunikazzjoni normali u jkun mehtieg li jintbagħtu formoli pereżempju b'feks, għandha tapplika l-proċedura deskritta f'DEBS.

1.11. **Il-ktieb tal-indirizzi Sirene (Sirene Address Book)**

Id-dettalji ta' kuntatt tal-uffiċċji Sirene u l-informazzjoni rilevanti għal komunikazzjoni u kooperazzjoni reċiproci jingabru u huma pprovduti fil-Ktieb tal-Indirizzi Sirene (SAB). Il-proċess ta' aġġornament tas-SAB għandu jsir mill-Kummissjoni. Is-SAB aġġornat għandu jinhareġ mill-Kummissjoni għallinqas darbtejn fis-sena. Kull uffiċċju Sirene għandu jiżgura ruhu li:

- (a) l-informazzjoni mis-SAB ma tkunx żvelata lil partijiet terzi;
- (b) il-persunal tas-Sirene jafu bis-SAB u jużawh;
- (c) kwalunkwe aġġornament tal-informazzjoni elenkata fis-SAB tkun ipprovduta minghajr dewmien lill-Kummissjoni.

1.12. **Is-sistema tal-fluss tax-xogħol Sirene**

L-immaniġġjar effettiv tal-volum tax-xogħol tal-uffiċċji Sirene jista' jintlaħaq l-ahjar billi kull Uffiċċju Sirene jkollu sistema ta' mmaniġġjar kompjuterizzata (sistema tal-fluss tax-xogħol), li tippermetti awtomazzjoni kbira fl-immaniġġjar tal-fluss tax-xogħol ta' kuljum.

L-Uffiċċju Sirene jista' jkollu kompjuter u sistema ta' bażi tad-dejta ta' riserva tal-fluss tax-xogħol tiegħu f'sit sekondarju f'każ ta' emerġenza gravi fl-Uffiċċju Sirene. Dan għandu jinkludi biżżejjed provvista ta' riżerva ta' elettriku u ta' komunikazzjoni.

Għandu jkun ipprovdut appoġġ xieraq tal-IT għall-fluss tax-xogħol Sirene sabiex tkun żgurata d-disponibbiltà kbira tiegħu.

⁽¹⁾ It-tieni dominju jeżisti fl-"ambjent ta' qabel il-produzzjoni" tekniku

1.13. Il-limitu taż-żmien għar-risposta

L-Uffiċċju Sirene għandu jirrispondi malajr kemm jista' jkun it-talbiet kollha għal informazzjoni dwar twissijiet u proċeduri ta' hit magħmula minn Stati Membri oħra permezz tal-Uffiċċji Sirene tagħhom. F'kull każ għandha tinghata tveġiba fi żmien 12-il siegħa. (Ara wkoll it-Taqsima 1.13.1 dwar indikazzjoni ta' urġenza fil-formoli Sirene).

Prijoritajiet fix-xogħol ta' kuljum għandhom ikunu bbażati fuq il-kategorija ta' twissija u l-importanza tal-każ.

1.13.1. Indikazzjoni ta' urġenza fil-formoli Sirene inkluż rappurtar urġenti ta' hit

Il-formoli Sirene li għandhom jiġu trattati mill-Uffiċċju Sirene li rċieva t-talba bl-ikbar prijorità jistgħu jiġu mmarkati "URĠENTI", fil-kaxxa 311 ("Avviż Importanti") u wara tinghata r-raġuni għall-urġenza. Jistgħu jintużaw ukoll komunikazzjoni jew notifikazzjoni bit-telefon meta tkun meħtieġa tveġiba urġenti.

Mera ċ-ċirkustanzi ta' hit dwar twissija jiddettaw, bħal każ ġenwin ta' urġenza jew ta' importanza sinifikanti, l-Uffiċċju Sirene tal-Istat Membru li jkun qabel it-twissija għandu, fejn xieraq, jgħarraf lill-Uffiċċju Sirene tal-Istat Membru emittenti dwar il-hit permezz tat-telefon wara li jibgħat il-**formola G**.

1.14. Regoli ta' traslitterazzjoni/traskrizzjoni

Id-definizzjonijiet u r-regoli ta' traslitterazzjoni u traskrizzjoni huma stabbiliti fl-Appendiċi 1. Dawn għandhom ikunu rispettati fil-komunikazzjoni bejn l-Uffiċċji Sirene (ara wkoll it-Taqsima 2.10 dwar l-entrati ta' ismijiet proprji).

1.15. Kwalità tad-dejta

Skont l-Artikolu 7(2) tal-istrumenti legali tas-SIS II, l-Uffiċċji Sirene għandhom jikkoordinaw il-verifika tal-kwalità tal-informazzjoni mdahhla fis-SIS II. L-Uffiċċji Sirene għandu jkollhom il-kompetenza nazzjonali neċessarja biex iwettqu dan ir-rwol. Għalhekk għandu jkun hemm formola adegwata ta' verifika tal-kwalità ta' dejta nazzjonali, inkluża revizzjoni tar-rata ta' twissijiet/hits u tal-konenu tad-dejta.

Sabiex kull Uffiċċju Sirene jithalla jwettaq ir-rwol tiegħu ta' koordinatur tal-verifika tal-kwalità tad-dejta, għandhom ikunu disponibbli għajnunna ta' IT neċessarja u drittijiet adatti fi hdan is-sistemi.

Għandhom jiġu stabbiliti standards nazzjonali għat-taħriġ tal-utenti finali dwar il-prinċipji u l-prassi tal-kwalità tad-dejta f'kooperazzjoni mill-qrib mal-Uffiċċju Nazzjonali Sirene. L-Istati Membri jistgħu jitolbu lill-persunal tal-Uffiċċji Sirene biex ikunu involuti fit-taħriġ tal-awtoritajiet kollha li jdahhlu twissijiet, li jenfasizzaw il-kwalità tad-dejta u l-massimizzazzjoni tal-użu tas-SIS II.

1.16. Arkivjar

- (a) Kull Stat Membru għandu jstabilixxi kundizzjonijiet għal hżin ta' informazzjoni.
- (b) L-Uffiċċju Sirene tal-Istat Membru li johroġ it-twissija għandu jżomm l-informazzjoni kollha dwar it-twissijiet tiegħu stess disponibbli għall-Istati Membri l-oħra, inkluża referenza għad-deċizzjoni li tkun ikkawżat it-twissija;
- (c) L-arkivji ta' kull Uffiċċju Sirene għandhom iħallu jkun hemm aċċess malajr għall-informazzjoni rilevanti biex jitharsu l-iskadenzi tassew qosra għal trażmissjoni ta' informazzjoni.
- (d) Skont l-Artikolu 12(4) tal-istrument legali SIS II, id-dejta personali, miżmuma fil-fajls mill-Uffiċċju Sirene minhabba skambju ta' informazzjoni, għandha tinzamm biss għal dak il-perjodu ta' żmien li jista' jkun meħtieġ sabiex jintlahqu l-iskopijiet li għalihom kienet ipprovduta. Bħala regola, din l-informazzjoni għandha tithassar mill-ewwel wara li t-twissija relatata tkun thassret mis-SIS II, u f'kull każ mhux aktar tard minn sena wara. Madankollu, id-dejta relatata ma' twissija partikolari li Stat Membru jkun hareġ jew ma' twissija li b'konnessjoni magħha ttehdet azzjoni fuq it-territorju tiegħu, tista' tinhażen għal perjodu itwal ta' żmien skont il-liġi nazzjonali.
- (e) Informazzjoni supplimentari mibgħuta minn Stati Membri oħra għandha tinhażen skont il-liġi nazzjonali dwar il-protezzjoni tad-dejta fl-Istat Membru riċevitur. L-Artikolu Komuni 12 tal-istrument legali SIS II, id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data⁽¹⁾ u l-Konvenzjoni 108 tal-Kunsill tal-Ewropa⁽²⁾ għandhom japplikaw ukoll.
- (f) Wara li tithassar it-twissija rilevanti, l-informazzjoni dwar identità uzata hażin għandha tithassar.
- (g) Aċċess għal arkivji għandu jkun irrekordjat, ikkontrollat u ristrett minn persunal mahtur apposta.

1.17. Persunal

Livell għoli ta' staff b'esperjenza jwassal għal forza tax-xogħol li kapaci tiffunzjona fuq inizjattiva tagħha nfisha u b'hekk tkun tista' tiehu hsieb kazijiet b'mod effiċjenti. Għalhekk tkun haġa mixtieqa li l-bdil ta' staff ikun baxx, u dan jirrikjedi koll l-appogg inekwivoku tal-manigment biex johloq ambjent ta' xogħol deċentralizzat. L-Istati Membri huma mhegġa jiehdu l-miżuri xierqa sabiex jevitaw telf ta' kwalifiki u ta' esperjenza kkawżat minn tibdil fil-persunal.

⁽¹⁾ ĠU L 281, 23.11.1995, p. 31.

⁽²⁾ Konvenzjoni tal-Kunsill tal-Ewropa tat-28 ta' Jannar 1981 dwar il-protezzjoni tal-individwi fir-rigward tal-ipproċessar awtomatiku tad-dejta personali u emendi sussegwenti tagħha.

1.17.1. *Kapijiet tal-Uffiċċji Sirene*

Il-kapijiet ta' Uffiċċji Sirene għandhom jiltaqgħu għallinqas darbtejn fis-sena biex jivvalutaw il-kwalità tal-kooperazzjoni bejn is-servizzi tagħhom, jiddiskutu miżuri tekniċi jew organizzattivi meħtieġa fil-każ ta' diffikultajiet u biex jiċċaraw proċeduri fejn ikun meħtieġ. Il-laqgħa tal-Kapijiet tal-Uffiċċji Sirene hija organizzata mill-Istat Membru li għandu l-Prezidenza tal-Kunsill tal-Unjoni Ewropea.

1.17.2. *Persuna ta' Kuntatt tas-Sirene (SIRCoP)*

Fil-każijiet fejn il-proċeduri standard jistgħu ma jkunux biżżejjed, il-Persuna ta' Kuntatt Sirene (SIRCoP) tista' tittratta fajls li l-progress tagħhom huwa kumpless, problematiku jew sensitiv u sabiex tkun solvuta l-kwistjoni, jista' jkun rikjest grad ieħor ta' assigurazzjoni tal-kwalità u/jew kuntatt b'terminu itwal ma' Uffiċċju ieħor tas-Sirene. Is-SIRCoP mhijiex intenzjonata għal każijiet urgenti fejn fil-prinċipju għandhom jintużaw is-servizzi 24/7 tal-front desk.

Is-SIRCoP jista' jiffurmola proposti li jsahħu l-kwalità u jiddeskrivu l-opzjonijiet li jsolvu tali kwisjonijiet f'terminu ta' żmien twil.

Bħala regola ġenerali, SIRCoP jistgħu jkunu kkuntattjati biss minn SIRCoP oħra matul il-hin tal-uffiċċju

1.17.3. *Għarfien*

Il-persunal tal-Uffiċċju Sirene għandu jkollu hiliet lingwistiċi li jkopru firxa wiesgħa kemm jista' jkun ta' lingwi u membri tal-persunal fuq xogħolhom għandhom ikunu jistgħu jikkomunikaw mal-Uffiċċji Sirene kollha.

Huma għandu jkollhom l-għarfien neċessarju dwar:

- aspetti ġuridici nazzjonali, Ewropej u internazzjonali,
- l-awtoritajiet tal-infurzar tal-liġi nazzjonali tagħhom, u
- sistemi nazzjonali u Ewropej ta' amministrazzjoni ġudizzjarja u tal-immigrazzjoni.

Jehtigillhom ikollhom l-awtorità li tittratta b'mod indipendenti kull każ li jidhol.

Operaturi fuq xogħolhom barra l-hinijiet tal-uffiċċju għandu jkollhom l-istess kompetenza, għarfien u awtorità u għandu jkun possibbli għalihom li jirreferu għal esperti disponibbli malli jissejju.

Fil-Uffiċċju Sirene għandu jkun disponibbli taġhrif legali esperti li jkopri kemm każijiet normali kif ukoll eċċezzjonali. Skont ix-xorta tal-każ, dan jista' jingħata minn kull membru tal-persunal li jkollu l-isfond ġuridiku meħtieġ jew minn esperti minn awtoritajiet ġudizzjarji.

1.17.4. *Tahrig**Livell nazzjonali*

Fuq livell nazzjonali, tahrig suffiċjenti jiżgura li l-persunal jissodisfa l-istandards meħtieġa kif stabbiliti f'dan il-manwal. Qabel ma jkun awtorizzat jipproċessa dejta maħżuna fis-SIS II, il-persunal għandu, b'mod partikulari, jirċievi tahrig xieraq dwar regoli ta' sigurtà ta' dejta u ta' protezzjoni ta' dejta u għandu jkun mgharraf dwar reati u pjeni kriminali rilevanti.

Livell Ewropew

Għandhom ikunu organizzati korsijiet ta' tahrig komuni mill-anqas darba fis-sena, biex titjeb il-kooperazzjoni bejn l-Uffiċċji Sirene billi jhallu persunal jiltaqa' ma' kollegi minn Uffiċċji Sirene oħra, jaqsmu informazzjoni fuq metodi nazzjonali ta' xogħol u johlqu livell ta' għarfien konsistenti u ekwivalenti. Dan ikompli jagħmel lill-persunal konxju mill-importanza tax-xogħol tiegħu u mill-htieġa tas-solidarjetà reċiproka minhabba s-sigurtà komuni tal-Istati Membri.

It-tahrig għandu jingħata f'konformità mal-Manwal Sirene għal min iharreg.

L-Artikolu 3 tar-Regolament (UE) Nru 1077/2011 tal-Parlament Ewropew u tal-Kunsill⁽¹⁾ jistabbilixxi li l-Aġenzija Ewropea għat-tmexxija operattiva tas-sistemi tal-IT fuq skala kbira fil-qasam tal-libertà, is-sigurtà u l-ġustizzja (l-Aġenzija) għandha twettaq kompiti relatati mat-tahrig tal-użu tekniċu tas-SIS II, b'mod partikolari għall-persunal tas-Sirene.

1.17.5. *Skambju ta' persunal*

Kemm jista' jkun possibbli, Uffiċċji Sirene għandhom jipprevedu kif jistabbilixxu skambji ta' persunal ma' Uffiċċji Sirene oħra mill-anqas darba fis-sena. Dawn l-iskambji jkunu maħsubin biex jgħinu jtejbu l-għarfien tal-persunal dwar metodi ta' xogħol, biex juru kif Uffiċċji Sirene oħra jkunu organizzati u jistabbilixxu kuntatti personali ma' kollegi fi Stati Membri oħra.

(1) ĠU L 286, 1.11.2011, p. 1.

2. PROCĊEDURI ĠENERALI

Il-proċeduri deskritti hawn taht huma applikabbli għall-kategoriji kollha ta' twissijiet. Il-proċeduri speċifiċi għal kull kategorija ta' twissija jistgħu jinstabu fil-partijiet rilevanti ta' dan il-Manwal.

2.1. Definizzjonijiet

“Stat Membru emittenti”: L-Istat Membru li dahhal it-twissija fis-SIS II;

“Stat Membru eżekuttur”: Stat Membru li jiehu l-azzjonijiet meħtieġa wara hit;

“Uffiċċju Sirene fornitur”: Uffiċċju Sirene ta' Stat Membru li għandu marki tas-swaba jew stampi tal-persuna li għaliha tkun iddahhlet twissija minn Stat Membru iehor (proċedura Sirpit — ara t-taqsim 2.13).

“Hit”: isseħħ f'SIS II meta:

- (a) issir tfittxija mill-utent,
- (b) it-tfittxija tiżvela twissija barranija fl-SIS II,
- (c) dejta dwar it-twissija fis-SIS II taqbel mad-dejta tar-riċerka, u
- (d) ikunu rikjesti azzjonijiet ulterjuri bħala riżultat tal-hit

“Bandiera”: sospensjoni tal-validità fil-livell nazzjonai li tista' tiżdied ma' twissijiet ta' arrest, twissijiet dwar persuni nieqsa u twissijiet għal kontrolli, fejn Stat Membru jqis li jekk iġib fis-seħħ twissija dan ma jkunx kompatibbli mad-dritt nazzjonali tiegħu, mal-obbligi internazzjonali tiegħu jew ma' interessi nazzjonali essenzjali. Meta t-twissija tkun indikata, l-azzjoni mitluba li jkollha tittiehed abbażi tat-twissija m'għandhiex tittiehed fuq it-terrorju ta' dan l-Istat Membru.

2.2. Twissijiet multipli (Artikolu 34(6) tar-Regolament SIS II u 49(6) tad-Deċiżjoni SIS II)

Twissija waħda biss għal kull Stat Membru tista' tiddahhal fis-SIS II għal kull persuna waħda jew oġġett wiehed.

Għalhekk, kull meta jkun possibbli u meħtieġ, it-tieni twissija u oħrajn warajha dwar l-istess persuna jew oġġett għandhom jibqgħu disponibbli fuq livell nazzjonali biex ikunu jistgħu jkunu introdotti meta l-ewwel twissija tiskadi jew titassar.

Jistgħu jiddahlu diversi twissijiet minn Stati Membri differenti għall-istess suġġetti. Huwa essenzjali li dan ma johloqx konfużjoni fost l-utenti ahharin u li jkun ċar għalihom x'miżuri jkollhom jittiehdu meta jkunu jridu jdahhlu twissija, u liema proċedura għandha tittiehed meta jkun hemm hit. Għalhekk għandhom ikunu stabbiliti proċeduri biex ikunu identifikati twissijiet multipli, bħal m'għandu jkun stabbilit mekkaniżmu ta' prijorità biex dawn jiddahhlu fis-SIS II.

Dan jitlob li jkun hemm:

- kontrolli qabel ma tiddahhal twissija, sabiex jiġi determinat jekk is-suġġett jinsabx diġà fis-SIS II,
- konsultazzjoni mal-Istati Membri l-oħra, meta d-dhul ta' twissija jikkawża twissijiet multipli li jkunu inkompatibbli.

2.2.1. Kompatibbiltà tat-twissijiet

Diversi Stati Membri jistgħu jdahhlu twissija dwar l-istess persuna jew oġġett jekk it-twissijiet ikunu kompatibbli.

Tabella ta' kompatibbiltà ta' twissijiet dwar persuni

Ordni ta' importanza	Twissija ta' arrest	Twissija għal rifjut tad-dhul	Twissija dwar persuna nieqsa (protezzjoni)	Twissija għal kontrolli speċifiku	Twissija għal kontrolli diskret	Twissija dwar persuna nieqsa (fejn tista' tinstab)	Twissija għal proċedura ġudizzjarja
Twissija ta' arrest	iva	iva	iva	le	le	iva	iva
Twissija ta' każda ta' dhul	iva	iva	le	le	le	le	le
Twissija dwar persuna nieqsa (protezzjoni)	iva	no	yes	no	no	yes	yes

Ordni ta' importanza	Twissija ta' arrest	Twissija għal rifjut tad-dhul	Twissija dwar persuna nieqsa (protezzjoni)	Twissija għal kontroll speċifiku	Twissija għal kontroll diskret	Twissija dwar persuna nieqsa (fejn tista' tinstab)	Twissija għal proċedura gudiżzarja
Twissija għal kontroll speċifiku	le	le	le	iva	le	le	le
Twissija għal kontroll diskret	le	le	le	le	iva	le	le
Twissija dwar persuna nieqsa (fejn tista' tinstab)	iva	le	iva	le	le	iva	iva
Twissija għal proċedura gudiżzarja	iva	le	iva	le	le	iva	iva

Tabella ta' kompatibbiltà għal twissijiet dwar oġġetti

Ordni ta' importanza	Twissija għal użu bħala prova	Twissija għal qbid	Twissija għal kontroll speċifiku	Twissija għal kontroll diskret
Twissija għal użu bħala prova	iva	iva	le	le
Twissija għal qbid	iva	iva	le	le
Twissija għal kontroll speċifiku	le	le	iva	le
Twissija għal kontroll diskret	le	le	le	iva

2.2.2. Ordni ta' prijorità ta' twissijiet

Fil-każ ta' twissijiet ta' inkompatibbiltà, l-ordni ta' prijorità għal twissijiet dwar persuni għandha tkun kif ġej:

- arrest għall-fini ta' konsenja jew estradizzjoni (Artikolu 26 tad-Deciżjoni SIS II),
- każda ta' dhul jew permanenza fit-territorju ta' Schengen (Artikolu 24 tar-Regolament SIS II),
- għoti ta' protezzjoni (Artikolu 32 tad-Deciżjoni SIS II),
- kontrolli speċifiċi (Artikolu 36 tad-Deciżjoni SIS II),
- kontrolli diskreti (Artikolu 36 tad-Deciżjoni SIS II),
- komunikazzjoni dwar fejn jistgħu jinsabu persuni nieqsa (Artikoli 32 u 34 tad-Deciżjoni).

L-ordni ta' prijorità għal twissijiet dwar oġġetti għandha tkun kif ġej:

- użu bħala prova (Artikolu 38 tad-Deciżjoni),
- qbid (Artikolu 38 tad-Deciżjoni),
- kontroll speċifiku (Artikolu 36 tad-Deciżjoni),
- kontroll diskret (Artikolu 36 tad-Deciżjoni),

Tibdil f'din l-ordni ta' prijorità jista' jsir wara konsultazzjoni bejn l-Istati Membri jekk ikunu friskju interessi nazzjonali essenzjali.

2.2.3. Kontrolli għal inkompatibbiltà u dhul ta' twissijiet multipli

Sabiex ikunu evitati twissijiet multipli inkompatibbli, importanti li ssir distinzjoni preċiża bejn persuni jew oġġetti li għandhom karatteristiċi simili. Għalhekk il-konsultazzjoni u l-kooperazzjoni bejn l-Uffiċċji Sirene huma essenzjali, u kull Stat Membru għandu jstabbilixxi proċeduri tekniċi adatti biex ikunu identifikati każijiet bħal dawn qabel ma jsir dhul.

L-Uffiċċju Sirene għandu jiżgura li teżisti twissija wahda biss fis-SIS II f'konformità ma' proċedura nazzjonali jekk talba għal twissija tkun f'konflitt ma' twissija mahruġa mill-istess Stat Membru.

Għandha tapplika l-proċedura li ġejja sabiex ikun ivverifikat jekk jezistux twissijiet multipli għall-istess persuna jew l-istess oġġett.

(a) L-elementi obbligatorji għad-deskrizzjoni tal-identità għandhom jitqabblu meta tiġi stabbilita l-eżistenza ta' twissijiet multipli:

(i) dwar persuna:

- il-kunjom,
- l-isem,
- id-data tat-twelid,
- is-sess;

(ii) dwar vettura:

- in-numru VIN,
- in-numru ta' reġistrazzjoni u l-pajjiż ta' reġistrazzjoni,
- l-għamla,
- it-tip;

(iii) dwar inġenji tal-ajru:

- kategorija tal-inġenji tal-ajru,
- numru ta' reġistrazzjoni ICAO;

(iv) dwar dgħajsa:

- kategorija ta' dgħajsa,
- għadd ta' bwieq,
- numru ta' identifikazzjoni estern tad-dgħajsa (mhux obbligatorju iżda jista' jintuża);

(v) dwar kontejner:

- in-numru tal-BIC ⁽¹⁾.

(b) Meta tiddaħhal twissija ġdida dwar vettura jew oġġett ieħor b'VIN jew numru tar-reġistrazzjoni, ara l-proċeduri fit-Taqsima 8.2.1.

(c) Għal oġġetti oħra, il-kaxxi l-aktar adatti biex ikunu identifikati twissijiet multipli huma l-kaxxi obbligatorji, li kollha kemm huma għandhom jintużaw għal paragon awtomatiku permezz tas-sistema.

Il-proċeduri deskritti f'8.2.1 (kontrolli ta' twissijiet multipli dwar vettura) għandhom jintużaw biex issir distinzjoni bejn kategoriji oħra ta' oġġetti f'SIS II meta jkun evidenti li żewġ oġġetti simili għandhom l-istess numru tas-serje.

Jekk ir-riżultat tal-kontroll ikun li d-dettalji jkollhom x'jaqsmu ma' żewġ persuni jew oġġetti differenti, l-Uffiċċju Sirene għandu japprova t-talba biex it-twissija l-ġdida tiddaħhal ⁽²⁾.

Jekk il-kontroll ta' twissijiet multipli jiżvela li d-dettalji huma identiċi u huma relatati mal-istess persuna jew oġġett, l-Uffiċċju Sirene tal-Istat Membru li għandu l-intenzjoni li jdaħhal twissija ġdida għandu jikkonsulta lill-Uffiċċju Sirene tal-Istat Membru emittenti jekk it-twissijiet ikunu inkompatibbli.

Il-proċedura li jmiss għandha tapplika biex tivverifika l-kompatibilità tat-twissijiet:

(a) qabel ma tiddaħhal twissija huwa obbligatorju li ssir verifika li tiżgura li ma hemmx twissijiet inkompatibbli;

⁽¹⁾ Ċerti kumpaniji tat-trasport jużaw numri ta' referenza oħra. SIS II għandha dispożizzjoni dwar id-dhul ta' numri tas-serje li mhumiex il-BIC.

⁽²⁾ Minhabba n-nuqqas ta' standardizzazzjoni fin-numri tas-serje għal oġġetti, huwa possibbli pereżempju li, għal żewġ armi differenti ta' żewġ għamliet differenti, ikun hemm l-istess numru tas-serje. Bl-istess mod huwa possibbli li oġġett ikollu l-istess numru tas-serje bħala oġġett differenti hafna, pereżempju, dokument mahruġ jew biċċa tagħmir industrijali. Meta huwa ċar li n-numri tas-serje huma identiċi iżda b'mod ċar l-oġġetti mhumiex l-istess, mhijiex meħtieġa konsultazzjoni bejn l-Uffiċċji Sirene. L-utenti jistgħu jsiru konxji li tista' tinqala din is-sitwazzjoni. Barra minn hekk, huwa possibbli li oġġett, bħal passaport jew karożza, ikunu misruqa u rrapportati f'pajjiż u sussegwentement ikunu rrapportati fil-pajjiż tal-orijġini. Dan jista' jirriżulta f'żewġ twissijiet għall-istess oġġett. Jekk titfaċċa din is-sitwazzjoni, tista' tkun solvuta mill-Uffiċċji Sirene kkonċernati.

- (b) jekk teżisti twissija oħra li tkun kompatibbli, l-Uffiċċji Sirene ma jkunux jehtieġu jikkonsultaw lil xulxin. Madanakollu, jekk hemm htieġa li jkun ikkjarifikat jekk it-twissija tirrelatax mal-istess persuna, l-Uffiċċju Sirene għandu jikkonsulta lill-Uffiċċju Sirene tal-Istat Membru emittenti permezz tal-**formola L**;
- (c) jekk it-twissijiet ikunu inkompatibbli, l-Uffiċċji Sirene għandhom jikkonsultaw lil xulxin permezz tal-**formola E** sabiex fl-aħħar mill-aħħar tiddaħhal twissija waħda biss;
- (d) twissijiet għal arrest għandhom jiddaħhlu immedjatament mingħajr ma jiġi mistenni r-riżultat ta' kwalunkwe konsultazzjoni mal-Istati Membri l-oħra;
- (e) jekk twissija li tkun inkompatibbli ma' twissijiet eżistenti tingħata prijorità bħala r-riżultat ta' konsultazzjoni, l-Istat Membru li jkunu daħhlu t-twissijiet l-oħra għandhom iħassruhom meta tkun iddaħhlet it-twissija l-għdida. Kull tilwima għandha tkun irraġinata minn Stati Membri permezz tal-Uffiċċji Sirene;
- (f) Stati Membri li ma kinux jistgħu jdaħhlu twissija jistgħu jissottoskrivu biex ikunu notifikati mis-CS-SIS dwar it-thassir tat-twissija;
- (g) l-Uffiċċju Sirene tal-Istat Membru li ma setax idaħhla it-twissija jista' jitlob lill-Uffiċċju Sirene tal-Istat Membru li jkun daħhla it-twissija biex jgħarrfu dwar hit għal din it-twissija.

2.3. L-iskambju ta' informazzjoni wara hit

Jekk l-utent aħhari jkun jehtieġu informazzjoni supplimentari wara hit, l-Uffiċċju Sirene għandu jagħmel kuntatt mal-Uffiċċju Sirene tal-Istat Membru emittenti malajr kemm jista' jkun u jitlob l-informazzjoni meħtieġa. Skont il-kaz, l-Uffiċċji Sirene għandhom jagħmluha ta' intermedjarji bejn l-awtoritajiet nazzjonali u għandhom jagħtu u jiskambjaw informazzjoni supplimentari rilevanti għat-twissija msemmija.

Sakemm ma jingħadx mod ieħor, l-Istat Membru emittenti għandu jiġi infurmat bil-hit u bl-eżitu tagħha (ara wkoll it-Taqsima 1.13.1 dwar indikazzjoni ta' urġenza).

Għandha tapplika l-proċedura li ġejja:

- (a) Bla hsara għat-Taqsima 2.4 ta' dan il-Manwal, hit dwar individwu jew oġġett li għalihom tkun inharġet twissija, għandha, bħala principju, tkun ikkomunikata lill-Uffiċċju Sirene tal-Istat Membru emittenti billi tintuża l-**formola G**.
- (b) Fin-notifika ta' hit lill-Istat Membru emittenti, fil-kaxxa 090 tal-**formola G**, għandu jiġi indikat l-Artikolu applikabbli tal-istrumenti legali SIS II, inkluża informazzjoni addizzjonali jekk dan ikun neċessarju (eż. "MINORENNI").

Il-**formola G** għandha tipprovdi kemm jista' jkun informazzjoni dwar il-hit, inkluż dwar l-azzjoni li ttehdet fil-kaxxa 088. Fil-kaxxa 089, l-Istat Membru li jkun hareġ it-twissija jista' jintalab jipprovdi informazzjoni supplimentari.

- (c) Jekk l-Uffiċċju Sirene tal-Istat Membru ta' eżekuzzjoni bihsiebu jipprovdi iktar informazzjoni wara li tkun intbagħtet il-**formola G**, huwa għandu juża l-**formola M**.
- (d) Jekk ikun meħtieġ, l-Uffiċċju Sirene tal-Istat Membru emittenti għandu mbagħad jibgħat kull informazzjoni rilevanti u speċifika u jindika kull miżura partikulari li jitlob lill-Uffiċċju Sirene tal-Istat Membru ta' eżekuzzjoni biex jieħu.

Għall-proċedura ta' rappurtar dwar hits li jkunu saru permezz ta' sistemi tar-Rikonoxximent Awtomatiku tal-Pjanċa (Automatic Number Plate Recognition (ANPR)), ara t-Taqsima 9.

2.4. Meta ma jkunux jistgħu jiġu segwiti l-proċeduri wara hit (Artikolu 48 tad-Deċiżjoni SIS II u Artikolu 33 tar-Regolament SIS II)

B'konformità mal-Artikolu 48 tad-Deċiżjoni SIS II u mal-Artikolu 33 tar-Regolament SIS II, għandha tapplika l-proċedura li ġejja:

- (a) l-Istat Membru li ma jkunx jista' jsegwi l-proċedura għandu minnufih jgħarraf lill-Istat Membru emittenti permezz tal-Uffiċċju Sirene tiegħu li huwa ma jistax iwettaq l-azzjoni mitluba, u jagħti r-raġunijiet tiegħu fil-kaxxa 083 tal-**formola H**;
- (b) l-Istati Membri interessati jistgħu jaqblu dwar l-azzjoni li jkollha tittiehed skont il-liġijiet nazzjonali tagħhom u l-istrumenti legali tas-SIS II.

2.5. L-ipproċessar ta' dejta hlief għall-fini li għalih tkun iddahhlet fis-SIS II (Artikolu 46(5) tad-Deċiżjoni SIS II)

Id-dejta li tinsab fis-SIS II tista' tkun ipproċessata biss għall-finijiet stabbiliti għal kull kategorija ta' twissija.

Madankollu, jekk tkun inkisbet awtorizzazzjoni minn qabel mill-Istat Membru emittenti, id-dejta tista' tkun ipproċessata għal skop barra minn dak li għalih tkun iddahhlet, sabiex tkun evitata theddida gravi imminenti għall-ordni u s-sigurtà pubblika, għal raġunijiet gravi ta' sigurtà nazzjonali jew għall-finijiet sabiex jiġi evitat reat kriminali serju.

Jekk Stat Membru għandu l-intenzjoni li jipproċessa dejta fis-SIS II għal finijiet barra minn dawk li għalihom tkun iddahhlet, l-iskambju ta' informazzjoni għandu jsir skont ir-regoli li ġejjin:

- (a) Permezz tal-Uffiċċju Sirene tiegħu, l-Istat Membru li għandu l-intenzjoni li juża d-dejta għal skop differenti għandu jispjega lill-Istat Membru emittenti r-raġunijiet għaliex id-dejta għandha tkun ipproċessata għal skop ieħor, billi juża l-**formola I**;
- (b) malajr kemm jista' jkun, l-Istat Membru emittenti għandu jara jekk din it-talba tistax tintlaqa' u għandu jgħarraf lill-Istat Membru l-ieħor, permezz tal-Uffiċċju Sirene tiegħu, bid-deċiżjoni tiegħu;
- (c) jekk ikun jehtieg, l-Istat Membru li jkun hareġ it-twissija jista' jagħti awtorizzazzjoni suġġetta għal certi kundizzjonijiet dwar kif id-dejta għandha tintuza.

Malli l-Istat Membru emittenti jkun qabel, l-Istat Membru l-ieħor għandu juża d-dejta biss għar-raġuni li għaliha jkun talab u kiseb awtorizzazzjoni. Għandu jqis kull kundizzjoni stabbilita mill-Istat Membru emittenti.

2.6. L-immarkar

(a) L-Artikolu 24 tad-Deċiżjoni SIS II tipprevedi l-kazijiet li ġejjin meta Stat Membru jista' jirrikjedi marka.

- (i) Fejn Stat Membru jikkunsidra li l-effett mogħti lil twissija mdahhla skont l-Artikoli 26, 32 jew 36 tad-Deċiżjoni SIS II ikun inkompatibbli mal-liġi nazzjonali tiegħu, l-obbligi internazzjonali jew l-interessi nazzjonali essenzjali tiegħu, dan jista' sussegwentement jehtieg li tiżdied marka mat-twissija bir-riżultat li l-azzjoni li għandha tittiehed abbażi tat-twissija ma tittihidx fit-territorju tagħha. Il-marka għandha tiżdied mill-Uffiċċju Sirene tal-Istat Membru emittenti.
- (ii) Sabiex l-Istati Membri jkunu jistgħu jitolbu li tiżdied marka ma' twissija mahruġa skont l-Artikolu 26, l-Istati Membri kollha għandhom jiġu nnotifikati awtomatikament dwar kwalunkwe twissija ġdida ta' dik il-kategorija bl-iskambju ta' informazzjoni supplimentari.
- (iii) Jekk f'kazijiet partikolarment urġenti u serji, Stat Membru li johroġ twissija jitlob l-esekuzzjoni tal-azzjoni, l-Istat Membru li jesegwixxi twissija għandu jeżamina jekk jistax jippermetti li tiġi rtirata l-marka miżjuda fuq talba tiegħu. Jekk l-Istat Membru li jesegwixxi l-azzjoni jista' jagħmel dan, hu għandu jieħu l-passi meħtieġa biex jiżgura li l-azzjoni li għandha tittiehed tista' ssir minnufih.

(b) Proċedura alternattiva teżisti biss għal twissijiet ta' arrest (ara t-taqsim 3.6).

(c) Meta tiġi miżjuda marka ma' twissijiet dwar persuni neqsin u twissijiet dwar kontrolli diskreti jew speċifiċi, it-twissija ma tidhirx fuq l-iskrin meta l-utent finali jikkonsulta s-sistema.

2.6.1. Konsultazzjoni mal-Istati Membri bil-ghan li tiżdied marka

Marka għandha tiġi miżjuda **biss** meta ssir talba jew ikun hemm qbil minn Stat Membru ieħor.

Għandha tapplika l-proċedura li ġejja:

- (a) jekk Stat Membru jitlob li tiżdied marka, huwa għandu jitlob il-marka mingħand l-Istat Membru emittenti billi juża l-**formola F**, u jagħti r-raġuni għall-htieġa tal-marka. Il-kaxxa 071 għandha tintuza għal dan l-iskop, filwaqt li l-kaxxa 080 għandha tispjega r-raġuni għal din il-marka. Għal informazzjoni supplimentari oħra dwar it-twissija, għandha tintuza l-kaxxa 083.
- (b) L-Istat Membru li jkun dahhal it-twissija għandu jżid il-marka mitluba immedjatament.
- (c) ladarba l-informazzjoni tkun ġiet skambjata, fuq il-bażi tal-informazzjoni pprovduta fil-proċess ta' konsultazzjoni mill-Istat Membru li talab il-marka, jista' jkun hemm il-htieġa li t-twissija tiġi emendata jew imhassra jew li t-talba tiġi rtirata u t-twissija tibqa' l-istess.

2.6.2. *Talba biex tiħassar marka*

L-Istati Membri għandhom jitolbu t-ħassir tal-marka mitluba preċedentement malli r-raġuni għall-marka ma tibqax iktar valida. Dan jista' jkun il-każ, b'mod partikolari, jekk il-leġiżlazzjoni nazzjonali tkun inbidlet jew jekk skambju ta' informazzjoni ulterjuri dwar il-każ ikun żvela li ċ-ċirkostanzi msemmija fl-Artikolu 24(1) jew fl-Artikolu 25 tad-Deċiżjoni SIS II ma għadhomx jeżistu.

Għandha tapplika l-proċedura li ġejja:

- (a) L-uffiċċju Sirene li preċedentement talab li tiżied il-marka għandu jitlob lill-uffiċċju Sirene tal-Istat Membru emittenti sabiex iħassar il-marka billi tintuża l-**formola F**. Il-kaxxa 075 għandha tintuża għal dan l-iskop ⁽¹⁾. Għal iktar dettalji dwar id-dritt nazzjonali, għandha tintuża l-kaxxa 080, u fejn ikun xieraq, u sabiex tiddaħhal informazzjoni supplimentari li tispjega r-raġuni għat-ħassir tal-marka u għal informazzjoni supplimentari oħra li tikkonċerna t-twissija, għandha tintuża l-kaxxa 083.
- (b) L-Uffiċċju Sirene tal-Istat Membru emittenti għandu jħassar il-marka immedjatament.

2.7. **Dejta misjuba li tkun legalment jew fattwalment skorretta (Artikolu 34 tar-Regolament SIS II u Artikolu 49 tad-Deċiżjoni SIS II)**

Jekk dejta tinstab li tkun skorretta fattwalment jew li tkun inħażnet illegalment fis-SIS II, allura l-iskambju ta' informazzjoni supplimentari għandu jsir skont ir-regoli stabbiliti fl-Artikolu 34(2) tar-Regolament SIS II u fl-Artikolu 49(2) tad-Deċiżjoni SIS II, li jgħidu li l-Istati Membri biss li jkunu harġu t-twissija jistgħu jimmodifikaw, iżidu, jikkoreġu, jaġġornaw jew iħassru dejta.

L-Istat Membru li jkun sab li d-dejta jkollha żball jew li kienet inħażnet illegalment għandu jgħarraf lill-Istat Membru emittenti permezz tal-Uffiċċju Sirene tiegħu mal-ewwel opportunità u mhux aktar tard minn għaxart ijiem kalendarji wara l-prova li turi li l-iżball kien ġie għall-attenzjoni tiegħu. L-iskambju ta' informazzjoni għandu jsir billi tintuża l-**formola J**.

- (a) Wara r-risultat tal-konsultazzjonijiet, l-Istat Membru emittenti jista' jkollu jħassar jew jikkoreġi d-dejta, skont il-proċeduri nazzjonali tiegħu għall-korrezzjoni tal-punt inkwistjoni;
- (b) jekk ma jkunx hemm qbil fi żmien xahrejn, l-Uffiċċju Sirene tal-Istat Membru li jkun sab l-iżball jew li d-dejta kienet inħażnet illegalment għandu javża lill-awtorità responsabbli fil-pajjiż tiegħu stess biex din tgħaddi l-każ lill-Kontrollur Ewropew għall-Protezzjoni tad-Dejta, li għandu, flimkien mal-awtoritajiet superviżorji nazzjonali interessati jaġixxu bħala intermedjarji.

2.8. **Id-dritt ta' aċċess u rettifika ta' dejta (Artikolu 41 tar-Regolament SIS II u Artikolu 58 tad-Deċiżjoni SIS II)**

2.8.1. *Talbiet għal aċċess għal jew rettifika ta' dejta'*

Bla ħsara għal-liġi nazzjonali, jekk l-awtoritajiet nazzjonali għandhom ikunu mġarrfa dwar talba għal aċċess jew rettifika ta' dejta, allura l-iskambju ta' informazzjoni għandu jsir skont ir-regoli li ġejjin:

- (a) Kull Uffiċċju Sirene japplika l-liġijiet nazzjonali tiegħu fuq id-dritt ta' aċċess għal dejta personali. Skont iċ-ċirkostanzi tal-każ u l-konformità mal-liġi applikabbli, l-Uffiċċju Sirene għandhom iressqu kull talba li jirċievu għal aċċess għal jew rettifika ta' dejta lill-awtoritajiet nazzjonali kompetenti jew jiddeċiedu fuq dawn it-talbiet skont il-limiti tal-mandat tagħhom;
- (b) Jekk l-awtoritajiet nazzjonali responsabbli hekk jitolbu, l-Uffiċċju Sirene tal-Istati Membri interessati għandhom, b'konformità mal-liġijiet nazzjonali tagħhom, jgħaddulhom informazzjoni dwar l-eżerċitar tad-dritt ta' aċċess għal dejta.

2.8.2. *Skambju ta' informazzjoni fuq talbiet għal aċċess għal twissijiet maħruġin minn Stati Membri oħra*

Informazzjoni dwar talbiet għal aċċess għal twissijiet imdaħhlin fis-SIS II minn Stat Membru ieħor għandhom ikunu skambjati permezz tal-Uffiċċju Sirene nazzjonali bl-użu tal-**formola K**.

Għandha tapplika l-proċedura li ġejja:

- (a) it-talba għal aċċess għandha titressaq kemm jista' jkun malajr lill-Uffiċċju Sirene tal-Istat Membru emittenti, sabiex dan ikun jista' jieħu pożizzjoni dwar il-kwistjoni;
- (b) l-Uffiċċju Sirene tal-Istat Membru emittenti għandu jgħarraf lill-Uffiċċju Sirene tal-Istat Membru li jkun irċieva t-talba dwar il-pożizzjoni tiegħu;

⁽¹⁾ Għall-implimentazzjoni teknika, ara d-dokument dwar l-iskambju tad-Dejta bejn is-Sirenes imsemmi fit-taqsima 1.10.2.

- (c) ir-risposta tal-Uffiċċju Sirene tal-Istat Membru emittenti għandha tikkunsidra kwalunkwe skadenza għall-ipproċessar tat-talba stabbilita mill-Uffiċċju Sirene tal-Istat Membru li rċieva t-talba għall-aċċess;
- (d) L-uffiċċju Sirene tal-Istat Membru li jirċievi talba mingħand individwu għal aċċess, korrezzjoni jew tħassir, għandu jiehdu l-miżuri kollha neċessarji sabiex jiżgura li tingħata twegiba fil-hin.

Jekk l-Istat Membru emittenti jibgħat jgħarraf bil-pożizzjoni tiegħu lill-Uffiċċju Sirene tal-Istat Membru li jkun irċieva t-talba għal aċċess, l-Uffiċċju Sirene, skont il-liġijiet nazzjonali u skont il-limiti tal-mandat tiegħu, għandu jiddeċiedi fuq it-talba jew għandu jiżgura li l-pożizzjoni tintbagħat malajr kemm jista' jkun lill-awtorità responsabbli għal deċizzjoni dwar it-talba.

2.8.3. *Skambju ta' informazzjoni għal rettifika jew tħassir ta' dejta mdahhla minn Stati Membri oħra*

Meta persuna titlob biex id-dejta tiegħu jew tagħha tkun irrettifikata jew imħassra, dan jista' jsir biss mill-Istat Membru li jkun dahhal it-twissija. Jekk persuna tindirizza lil Stat Membru minbarra dak li jkun dahhal it-twissija, l-Uffiċċju Sirene li saritlu t-talba għandu jinforma lill-uffiċċju Sirene tal-Istat Membru emittenti permezz tal-formola K u għandha tapplika l-proċedura deskritta f'2.8.2.

2.9. **Thassir meta ma jibqgħux jitharsu l-kundizzjonijiet għaż-żamma ta' twissija**

Twissijiet imdahhla fis-SIS II għandhom jinżammu għaż-żmien meħtieġ biex ikunu sodisfatti l-finijiet li għalihom ikunu ngħataw.

Bl-esklużjoni tal-kazijiet ta' wara hit, twissija għandha tithassar awtomatikament mis-CS-SIS (malli d-data tal-iskadenza tgħaddi) jew b'mod dirett mill-Istat Membru li jkun dahhal it-twissija fis-SIS II (malli l-kundizzjonijiet biex it-twissija tinżamm ma jkunux għadhom japplikaw).

Fiz-żewġ kazijiet il-messaġġ ta' thassir mis-CS-SIS għandu jkun ipproċessat awtomatikament mill-N.SIS II.

Stati Membri għandhom il-possibbiltà li jissottoskrivu għal notifika awtomatika ta' thassir ta' twissija.

2.10. **Id-dhul ta' ismijiet proprji**

Fil-limiti imposti minn sistemi nazzjonali għad-dhul ta' dejta u d-disponibilità tad-dejta, ismijiet proprji (ismijiet u kunjomijiet) għandhom jiddahhlu fis-SIS II f'format (test u ortografija) f'format użat għal dokumenti uffiċjali tal-ivjaġġar għall-istandards ICAU għal dokumenti tal-ivjaġġar, li huma użati wkoll għall-funzjonalitajiet ta' translitterazzjoni u traskrizzjoni tas-SIS II Ċentrali. Fl-iskambju ta' informazzjoni supplimentari, l-Uffiċċju Sirene għandhom jużaw l-ismijiet proprji kif jiddahhlu fis-SIS II. Kemm l-utenti kif ukoll l-Uffiċċji Sirene fl-Istati Membri emittenti għandhom jużaw, bhala regola ġenerali, karattri Latini sabiex idahhlu d-dejta fis-SIS II, mingħajr hsara għar-regoli ta' translitterazzjoni u traskrizzjoni stabbiliti fl-Appendiċi 1.

Meta jkun meħtieġ li tkun skambjata informazzjoni supplimentari dwar persuna li mhijiex suġġetta għal twissija iżda li tista' tkun relatata magħha, (pereżempju persuna li tista' tkun qed takkumpanja persuni minorenni li tkun nieqsa), il-preżentazzjoni u l-ortografija tal-isem għandhom isegwu r-regoli stabbiliti fl-Appendiċi 1 u għandhom ikunu miktuba bil-karattri Latini u pprezentati f'format oriġinali, jekk l-Istat Membru li jkun qed jipprovi l-informazzjoni jkollu l-kapaċità li jdahhal ukoll kwalunkwe karattru speċjali fil-format oriġinali.

2.11. **Kategoriji differenti ta' identità**

Identità kkonfermata

Identità konfermata tfisser li l-identità kienet ikkonfermata abbażi ta' dokumenti ġenwini ta' ID, permezz ta' passport jew b'dikjarazzjoni minn awtoritajiet kompetenti.

Identità mhux konfermata

Identità mhux konfermata tfisser li ma jkunx hemm prova biżżejjed tal-identità.

Identità użata hażin

Ikun hemm identità użata hażin (kunjom, isem, data tat-twelid) jekk persuna, imdahhla fis-SIS II tuża l-identità ta' persuna reali oħra. Dan jista' jiġri, pereżempju, meta dokument jintuża b'dannu għas-sid veru.

Isem fittizju

Isem fittizju tfisser identità preżunta użata minn persuna magħrufa b'identitajiet oħra.

2.11.1. *Identità użata hażin (Artikolu 36 tar-Regolament SIS II u Artikolu 51 tad-Deciżjoni SIS II)*

Minhabba l-kumpleksità ta' kazijiet ta' identità użata hażin, malli jsir jaf li persuna li dwarha tkun teżisti twissija SIS II tkun qed tuża hażin l-identità ta' haddiehor, l-Istat Membru emittenti għandu jara jekk ikunx meħtieġ li tibqa' tinżamm l-identità użata hażin fit-twissija SIS II.

Jekk il-persuna tagħti l-kunsens espliċitu tagħha, u malli jkun ċar li l-identità tal-persuna tkun giet użata hażin, għandha tiżdied dejta addizzjonali mat-twissija fis-SIS II biex ikunu evitati konsegwenzi negattivi ta' identifikazzjoni hażina. Il-persuna li l-identità tagħha tkun giet użata hażin tista', skont proċeduri nazzjonali, tagħti lill-awtorità kompetenti l-informazzjoni speċifikata fl-Artikolu 36(3) tar-Regolament SIS II u l-Artikolu 51(3) tad-Deċizzjoni SIS II. Kull persuna li l-identità tagħha tkun giet użata hażin ikollha d-dritt li tirtira l-kunsens tagħha biex l-informazzjoni tkun ipproċessata.

L-Istat Membru emittenti huwa responsabbli biex idahhal ir-rimarka "identità użata hażin" fit-twissija u biex tiddahhal dejta addizzjonali tal-vittma ta' identità użata hażin bhal ritratti, marki tas-swaba u informazzjoni dwar kwalunkwe dokument tal-identità validu.

Meta Stat Membru jsib li twissija dwar persuna mahruġa minn Stat Membru iehor ikollha x'taqsam ma' każ ta' identità użata hażin, u jkun stabbilit li l-identità tal-persuna tkun giet użata hażin, huwa għandu, jgħarraf lill-Uffiċċju Sirene tal-Istat Membru emittenti, permezz tal-**formola Q**, sabiex dik id-dejta tkun tista' tiżdied mat-twissija SIS II.

B'kunsiderazzjoni għall-ghan għad-dhul ta' dejta ta' din ix-xorta, meta r-ritratti u l-marki tas-swaba' tal-persuna li l-identità tagħha tkun giet użata hażin ikunu disponibbli, dawn għandhom jiżdiedu mat-twissija. Sabiex ikun hemm każ ta' identità użata hażin, id-dettalji ta' persuna innoċenti għandhom jaqblu ma' identità eżistenti fit-twissija. Il-formola Q għandha tinkludi d-dettalji tal-identità inkluż numru fittizju, mit-twissija sabiex l-Istat Membru emittenti jkun jista' jaċċerta għal-liema identità fit-twissija tirreferi l-formola. Il-kaxxi obbligatorji għat-tlestija tal-formola Q f'dawn il-każijiet huma indikati fl-Appendiċi 3.

Id-dejta tal-persuna li l-identità tagħha tkun giet użata hażin tista' tkun disponibbli bil-ghan li tkun stabbilita l-identità tal-persuna li tkun qed tiġi eżaminata u m'għandha bl-ebda mod tkun użata għal xi skop iehor. Informazzjoni dwar identità użata hażin, inkluż kwalunkwe marka tas-swaba' u ritratti għandha tithassar fl-istess żmien tat-twissija jew qabel jekk il-persuna interestata titlob dan.

2.11.2. *Id-dhul ta' isem fittizju*

Sabiex ikunu evitati twissijiet inkompatibbli ta' kwalunkwe kategorija minhabba li għandu jiddahhal isem fittizju, jew sabiex ikunu evitati problemi għal vittmi innoċenti u biex tkun żgurata kwalità ta' dejta, l-Istati Membri safejn ikun possibbli għandhom jinfurmaw lil xulxin dwar ismijiet fittizji u jiskambjaw l-informazzjoni rilevanti kollha dwar l-identità reali tas-sugġett imfittex.

L-Istat Membru li jkun dahhal it-twissija għandu jkun responsabbli biex iżid kull isem fittizju iehor. Jekk Stat Membru iehor jiskopri isem fittizju, huwa għandu jgħaddi l-kwistjoni lill-Istat Membru li jkun dahhal it-twissija permezz tal-**formola M**.

2.11.3. *Informazzjoni ulterjuri biex tiġi stabbilita l-identità ta' persuna*

L-Uffiċċju Sirene tal-Istat Membru emittenti jista' wkoll, jekk id-dejta fis-SIS II ma tkunx biżżejjed, jaġti aktar informazzjoni wara konsultazzjoni, fuq inizzjattiva tiegħu stess jew fuq talba ta' Stat Membru iehor, biex jgħin tkun stabbilita l-identità ta' persuna. Il-**formola L** (u d-dokumenti mehmużin) għandhom jintużaw għal dan il-ghan. Din l-informazzjoni għandha, b'mod partikulari, tkopri dan li ġej:

- l-origini tal-passaport jew tad-dokument ta' identità fil-pussess tal-persuna mfittxija,
- in-numru ta' referenza tal-passaport jew tad-dokument tal-identità, id-data, post u awtorità tal-hruġ kif ukoll id-data ta' skadenza,
- deskrizzjoni tal-persuna mfittxija,
- kunjom u isem tal-omm u tal-missier tal-persuna mfittxija,
- ortografiji possibbli ohra tal-kunjom u tal-ismijiet tal-persuna mfittxija,
- ritratti u marki tas-swaba' jekk disponibbli,
- laħhar indirizz magħruf.

Kemm jista' jkun, din l-informazzjoni għandha tkun disponibbli mill-Uffiċċji Sirene, jew tkun b'mod immedjat u permanenti aċċessibbli għalihom għal trażmissjoni malajr.

L-ghan komuni għandu jkun li jitnaqqas ir-riskju li b'mod hażin tinzamm persuna li d-dettalji tal-identità tagħha jkun jixbhu lil dawk tal-persuna li dwarha tkun inharġet twissija.

2.12. **Skambju ta' informazzjoni f'każ ta' twissijiet konnessi**

Kull konnessjoni tippermetti li tkun stabbilita relazzjoni bejn mill-anqas żewġ twissijiet.

Stat Membru jista' johloq konnessjoni bejn twissijiet li huwa jdahhal fis-SIS II u dan l-Istat Membru biss li jista' jimmodifika u jhassar il-konnessjoni. Konnessjonijiet ikunu viżibbli biss għal utenti meta jkollhom drittijiet ta' aċċess korretti għall-utent li jippermettu mill-anqas żewġ twissijiet li jkun viżibbli għalihom fil-konnessjoni. Stati Membri għandhom jiżguraw li jkun possibbli biss aċċess awtorizzat għall-konnessjonijiet.

2.12.1. *Regoli ta' thaddim*

Konnessjonijiet bejn twissijiet ma jehtigux proceduri speċjali għall-iskambju ta' informazzjoni supplimentari. Madankollu, għandhom jitharsu l-prinċipji li ġejjin:

Fkaż li jkun hemm hit fuq żewġ twissijiet konnessi jew iktar, l-Uffiċċju Sirene tal-Istat Membru ta' eżekuzzjoni għandu jibgħat il-formola G għal kull waħda minnhom filwaqt li fil-kaxxa 086 jindika li se jkunu ppreżentati l-**formoli G** l-oħra dwar it-twissijiet konnessi.

M'għandhomx jintbagħtu formoli dwar twissijiet li, għalkemm ikollhom konnessjoni ma' twissijiet li dwarhom ikun hemm hit, ma jkunux rispettivament l-oġġett tal-hit. Madankollu, jekk ikun hemm twissija konnessa ma' konsenja/estradizzjoni jew għal persuna nieqsa (għall-protezzjoni tagħhom stess jew sabiex ikunu evitati thedidiet), il-komunikazzjoni ta' din l-iskoperta għandha ssir billi tintuża formola M jekk xieraq u jekk l-informazzjoni tkun disponibbli.

2.13. **Sirpit (Sirene Picture Transfer) u format u kwalità ta' dejta bijometrika fis-SIS II**

Skont l-Artikolu 23(2) tad-Deċiżjoni SIS II, ritratti u marki tas-swaba' tal-persuna għandhom jiżiedu mat-twissija meta dawn ikunu jistgħu jinkisbu.

L-Uffiċċju Sirene għandhom ikunu jistgħu jiskambjaw il-marki tas-swaba u r-ritratti għall-finijiet tat-tlestija tat-twissija u/jew sabiex tkun appoġġjata l-eżekuzzjoni tal-azzjoni rikjesta li tittiehed. Meta Stat Membru jkollu ritratt jew marki tas-swaba' ta' persuna li għaliha tkun inharġet twissija minn Stat Membru, huwa jista' jibgħat ir-ritratti u l-marki tas-swaba' permezz ta' Sirpit biex iħalli lill-Istat Membru emittenti jlesti t-twissija.

Dan l-iskambju jsir bla hsara għall-iskambji fil-qafas tal-kooperazzjoni tal-pulizija fl-applikazzjoni tad-Deċiżjoni tal-Kunsill 2006/960/GAI.

2.13.1. *Użu ulterjuri tad-dejta skambjata, inkluż l-arkivjar*

Limitazzjonijiet għall-użu ta' dejta provduta għal twissijiet fis-SIS II huma stipulati fl-istrumenti ġuridici tas-SIS II Kwalunkwe użu ulterjuri ta' ritratti u marki tas-swaba' skambjati permezz tas-Sirpit, inkluż l-arkivjar, għandu jkun konformi mad-dispożizzjonijiet relevanti tal-istrumenti ġuridici tas-SIS II, mad-dispożizzjonijiet nazzjonali applikabbli dwar il-harsien tad-dejta, skont id-Direttiva 95/46/KE, id-Deċiżjoni Qafas tal-Kunsill 2008/977/GAI tas-27 ta' Novembru 2008 dwar il-protezzjoni ta' dejta personali proċessata fil-qafas tal-kooperazzjoni ġudizzjarja u tal-pulizija f'materji kriminali⁽¹⁾ u l-Konvenzjoni 108 tal-Kunsill tal-Ewropa, kif ikun xieraq.

2.13.2. *Il-proċedura Sirpit*

Għandha tapplika l-proċedura li ġejja:

- (a) l-Uffiċċju Sirene fornitur għandu jibgħat **formola L** bil-mod elettroniku tas-soltu u għandu jsemmi fil-kaxxa 083 tal-**formola L** li l-marki tas-swaba' u r-ritratti jkunu qed jintbagħtu biex titlesta t-twissija fis-SIS II.
- (b) l-Uffiċċju Sirene tal-Istat Membru emittenti għandu jżid il-marki tas-swaba' jew ir-ritratti mat-twissija fis-SIS II, jew jibgħathom lill-awtorità kompetenti biex tlesti t-twissija.

2.13.3. *Rekwiziti tekniċi*

Il-marki tas-swaba' u r-ritratti għandhom jingabru u jintbagħtu skont l-istandards li għandhom ikunu definiti fir-regoli ta' implimentazzjoni għad-dhul ta' dejta bijometrika fis-SIS II.

Kull Uffiċċju Sirene għandu jkun imhegġeg ġissodisfa r-rekwiziti tekniċi tas-Sirpit.

Il-marki tas-swaba' u r-ritratt għandhom jintbagħtu mehmuzin fuq skrin input, imfassal apposta għas-Sirpit.

L-iskrin input huwa deskritt fl-Appendiċi 5.

2.13.4. *Format u kwalità ta' dejta bijometrika*

Id-dejta bijometrika kollha mdahhla fis-sistema għandha tkun sugġetta għal eżami speċifiku ta' kwalità biex ikun żgurata standard ta' kwalità minimu komuni għall-utenti kollha tas-SIS II.

Qabel ma tiddaħhal, għandhom isiru verifiki fil-livell nazzjonali biex ikun żgurat li:

- (a) dejta dwar il-marki tas-swaba' għandha tkun konformi mal-format speċifikat ANSI/NIST — ITL 1-2000, kif implimentat għall-finijiet tal-Interpol u adattat għas-Sirpit (Sirene Picture Transfer);

⁽¹⁾ ĠU L 350, 30.12.2008, p. 60.

(b) ritratti, li għandhom jintużaw biss biex jikkonfermaw l-identità ta' persuna li tkun instabet b'hal riżultat ta' tfittxija alfanumerika magħmula fis-SIS II, għandhom ikunu konformi mar-rekwiżiti li ġejjin: ir-rata ta' tikek tar-ritratti tal-wiċċ kollu minn quddiem għandha tkun, jekk hu possibbli, ta' 3:4 jew 4:5. Meta tkun disponibbli, għandha tintuża riżoluzzjoni ta' mill-anqas 480 × 600 pixels b'24 bit grad ta' kulur. Jekk ix-xbiha jkollha ssir permezz ta' skaner, il-qies tax-xbiha għandu jkun, jekk hu possibbli, anqas minn madwar 200 kB.

2.14. Tipi speċjali ta' tiftix

2.14.1. Tiftix immirat b'mod ġeografiku

Tiftix immirat ġeografikament huwa tiftix magħmul f'sitwazzjoni fejn Stat Membru jkollu prova soda dwar fejn ikunu jistgħu jinstabu persuna jew oġġett li huma suġġetti għal twissija, imfittxija f'żona ġeografikament ristretta.

Tftixijiet immirati ġeografikament fiż-żona Schengen għandhom isiru abbażi ta' twissija fis-SIS II. F'ċirkustanzi fejn il-post fejn jistgħu jinstabu persuna jew oġġett ikun magħruf, il-kaxxa 311 (Avviz Importanti) tista' timtela billi tkun indikata tfittxija ġeografika u billi jintgħażlu pajjiżi adattati. Barra minn hekk, jekk il-post fejn tista' tkun tinstab il-persuna jkun magħruf meta tinhareġ twissija ta' arrest, il-kaxxa 061 tal-**Formola A** għandha tinkludi l-informazzjoni dwar fejn il-persuna mfittxija tista' tkun tinstab. Fil-każijiet l-oħra kollha, inkluzi dawk ta' komunikazzjoni dwar fejn jistgħu jkun jinstabu oġġetti, għandha tintuża l-**Formola M** (kaxxa 083). Twissija għall-persuna mfittxija għandha tiddaħhal fis-SIS II biex tiżgura li talba biex tittejed azzjoni tkun infurzabbli immedjatament (Artikolu 9(3) tad-Deċiżjoni Qafas tal-Kunsill 2002/584/ĠAI tat-13 ta' Ġunju 2002 dwar Mandat ta' Arrest Ewropew u l-proċeduri ta' konsenja bejn l-Istati Membri ⁽¹⁾).

Meta s-suġġett ta' tfittxija ġeografika jkun jinstab f'post li mhux dak indikat fit-tfittxija ġeografika, l-Uffiċċju Sirene tal-Istat Membru emittenti għandu jindika dan il-fatt billi juża l-formola M, lill-Istat(i) Membru(i) involut(i) fit-tfittxija ġeografika sabiex jitwaqqaf kwalunkwe xogħol relatat.

2.14.2. Tfittxija bil-partecipazzjoni ta' unitajiet tal-pulizija speċjali għal tfittxija mmirata (FAST)

F'każijiet xierqa, l-uffiċċji Sirene fl-Istati Membri li ssirilhom it-talba għandhom jużaw ukoll is-servizzi pprovduti minn unitajiet speċjali li jwettqu tfittxijiet immirati (FAST). It-twissija fis-SIS II ma għandhiex tiġi sostitwita b'kooperazzjoni internazzjonali tal-unitajiet tal-pulizija msemmija hawn fuq. Din il-kooperazzjoni ma għandhiex tikkoinċidi mar-rwol tal-uffiċċju Sirene b'hal punt fokali għat-tfittxijiet permezz tas-SIS II.

Għandha tkun stabbilita kooperazzjoni, kif ikun xieraq, sabiex ikun żgurat li l-uffiċċju Sirene tal-Istat Membru emittenti jkun infurmat mill-FAST nazzjonali tagħhom bi kwalunkwe operazzjoni li tkun għaddeja relatata ma' twissija li tkun iddaħhlet fis-SIS II. Fejn xieraq l-Uffiċċju Sirene għandu jipprovdi din l-informazzjoni lil Uffiċċji Sirene oħra.

L-uffiċċji Sirene għandhom jiżguraw fluss veloci ta' informazzjoni supplimentari, inkluzi informazzjoni dwar hit, lill-FAST nazzjonali jekk din tal-aħhar tkun involuta fit-tfittxija.

3. TWISSIJET TA' ARREST GĦAL FINIJET TA' KONSENJA JEW ESTRADIZZJONI (ARTIKOLU 26 TAD-DEĊIŻJONI SIS II)

3.1. Id-dhul ta' twissija

Il-parti l-kbira tat-twissijiet ta' arrest ikunu akkumpanjati b'Mandat ta' Arrest Ewropew (European Arrest Warrant (EAW)). Madankollu, skont it-twissija għal arrest, huwa possibbli wkoll arrest provvizorju qabel ma tinkiseb talba għal estradizzjoni (ER) skont l-Artikolu 16 tal-Konvenzjoni Ewropea dwar Estradizzjoni.

L-EAW/ER għandhom jinharġu minn awtorità ġudizzjarja awtorizzata li teżegwixxi din il-funzjoni fl-Istat Membru emittenti.

Meta tiddaħhal twissija għal arrest għall-finijiet ta' konsenja, għandha tiddaħhal kopja tal-EAW oriġinali fis-SIS II. Tista' tiddaħhal kopja tradotta tal-EAW f'lingwa uffiċjali waħda jew iktar tal-istituzzjonijiet tal-Unjoni.

Barra minn hekk, ritratti u marki tas-swaba' tal-persuna għandhom jiżiedu mas-twissija meta dawn ikunu disponibbli.

L-informazzjoni rilevanti, inkluzi l-EAW jew l-ER, mogħtija fir-rigward ta' persuni mfittxija għall-finijiet ta' arrest għal konsenja jew estradizzjoni, għandha tkun tista' tinkiseb mill-Uffiċċju Sirene meta tiddaħhal it-twissija. Għandu jkun hemm verifika biex ikun żgurat li l-informazzjoni tkun kompluta u pprezentata b'mod korrett.

Stati Membri għandhom ikunu jistgħu jdaħhlu aktar minn EAW wiehed għal kull twissija għal arrest. Tkun ir-responsabbiltà tal-Istat Membr emittenti li jhassar EAW li ma jibqax validu u li jara jekk ikunx hemm Mandati ta' Arrest Ewropew oħra meħmuża mat-twissija u li jestendi t-twissija jekk ikun meħtieġ.

⁽¹⁾ ĠU L 190, 18.7.2002, p. 1.

Minbarra EAW li Stat Membru jkun hemeż ma' twissija għal arrest, għandu jkun possibbli wkoll li jkunu mehmūza traduzzjonijiet tal-mandati, jekk hemm bżonn f'faġls binarji separati.

Għal dokumenti skanjati li jkollhom jinthemżu ma' twissijiet, kemm jista' jkun għandha tintuża risoluzzjoni minima ta' 150 DPI.

3.2. Twissijiet multipli

Għal proceduri ġenerali ara t-Taqsima 2.2.

Barra minn dan, għandhom japplikaw ir-regoli li ġejjin:

Diversi Stati Membri jistgħu jdaħhlu twissija għal arrest għall-istess persuna. Jekk Stat Membru wiehed jew aktar ikunu harġu twissija għall-istess persuna, id-deċizzjoni li fuqha l-mandat għandu jkun eżegwit fil-każ ta' arrest għandha tittiehed mill-awtorità ġudizzjarja ta' eżekuzzjoni fl-Istat Membru fejn ikun se jsir l-arrest. L-Uffiċċju Sirene tal-Istat Membru ta' eżekuzzjoni għandu jibgħat il-**formola G** lil kull Stat Membru kkonċernat.

3.3. Identità użata hażin

Ara l-procedura ġenerali fit-Taqsima 2.11.1.

3.4. Id-dhul ta' isem fittizju

Ara l-procedura ġenerali fit-Taqsima 2.11.2.

Fkaż ta' twissijiet għall-arrest, l-Uffiċċju Sirene għandu juża l-kaxxa 011 tal-**formola A** ⁽¹⁾ (fi żmien id-dhul tat-twissija) jew sussegwentement il-**formola M**, meta jinforma lill-Istati Membri l-oħra bil-psewdonimi rigward twissija għal arrest, jekk din l-informazzjoni tkun disponibbli għall-uffiċċju Sirene.

3.5. Informazzjoni supplimentari li għandha tintbagħat lill-Istati Membri

Meta tiddaħhal twissija, l-informazzjoni supplimentari dwar it-twissija għandha tintbagħat lill-Istati Membri kollha.

L-informazzjoni msemmija fit-Taqsima 3.5.1 għandha tintbagħat lill-Uffiċċji Sirene oħrajn flimkien mal-**formola A**, fl-istess hin li tiddaħhal it-twissija. Kull informazzjoni addizzjonali meħtieġa għall-finijiet ta' identifikazzjoni għandha tintbagħat wara konsultazzjoni u/jew fuq it-talba ta' Stat Membru iehor.

Fil-każ fejn diversi EAWs (Mandati ta' Arrest Ewropew) jew ERs (Talbiet għal Estradizzjoni) ikunu jeżistu għall-istess persuna, għandhom jintlew formoli A separati għal kull EAW jew ER.

Għandu jkun hemm biżżejjed dettalji fl-EAW/ER u fil-**formola A** (b'mod partikolari, fit-Taqsima (e) dwar l-EAW: "deskrizzjoni taċ-ċirkostanzi li fihom twettaq/twettqu r-reat(i), inklużi l-hin u l-lok" il-kaxxi 042, 043, 044, 045: "deskrizzjoni taċ-ċirkonstanzi") għal Uffiċċji Sirene oħrajn biex jivverifikaw it-twissija. L-Appendiċi 3 tistabbilixxi l-informazzjoni meħtieġa u r-relazzjoni tagħha mal-oqsma dwar l-EAW.

3.5.1. Informazzjoni supplimentari li għandha tintbagħat rigward arrest provviżorju

3.5.1.1. Meta tiddaħhal twissija abbażi kemm ta' EAW kif ukoll ta' ER

Meta tinhareġ it-twissija ta' arrest għal finijiet ta' estradizzjoni, għandha tintbagħat informazzjoni supplimentari lill-Istati Membri kollha billi tintuża l-**formola A**. Jekk id-dejta fit-twissija u l-informazzjoni supplementarja mibgħuta lill-Istati Membri rigward EAW mhumiex biżżejjed għal finijiet ta' estradizzjoni, għandha tiġi pprovduta informazzjoni addizzjonali.

Fil-kaxxa 239 għandu jiġi indikat li l-formola tikkonċerna kemm EAW kif ukoll ER.

3.5.1.2. Meta tinhareġ twissija msejsa fuq ER biss

Meta tiddaħhal twissija għal arrest b'finijiet ta' estradizzjoni, għandha tintbagħat informazzjoni supplimentari lill-Istati Membri kollha permezz tal-**formola A**.

Fil-kaxxa 239 għandu jiġi indikat li l-formola tikkonċerna ER.

3.6. Iż-żieda ta' bandiera

Għar-regoli ġenerali ara t-Taqsima 2.6.

Jekk tal-anqas wiehed mill-EAWs mehmūzin mat-twissija jista' jiġi esegwit, it-twissija ma għandux ikollha bandiera.

Kif enfaszatt fit-taqsima 2.6, twissija mmarkata b'bandiera skont l-Artikolu 26 tad-Deciżjoni SIS II għandha, għat-tul ta' żmien tal-marka tal-bandiera, titqies bhala li ddaħhlet biex tikkomunika l-post fejn tinsab il-persuna li għaliha nharġet it-twissija.

⁽¹⁾ Għall-implimentazzjoni teknika, ara d-dokument dwar l-Iskambju tad-Dejta bejn is-Sirenes imsemmi fit-taqsima 1.10.2.

3.6.1. *Talba sistematika biex tiżdied bandiera ma' twissijiet dwar persuni mfittxija għal arrest għal finijiet ta' estradizzjoni fejn id-Deċiżjoni Qafas 2002/584/GAI ma tapplikax*

Għandha tapplika l-proċedura li ġejja:

- (a) fil-każ ta' twissijiet dwar persuni mfittxija għal arrest għal finijiet ta' estradizzjoni, fejn id-Deċiżjoni Qafas 2002/584/GAI ma tapplikax, Uffiċċju Sirene jista' jitlob lill-Uffiċċju Sirene iehor (ohrajn) biex iżid/iżidu bandiera b'mod sistematiku għal twissijiet imdahhla skont l-Artikolu 26 tad-Deċiżjoni SIS II dwar iċ-ċittadini tiegħu;
- (b) kwalunkwe Uffiċċju Sirene li jkun jixtieq jagħmel dan għandu jibgħat talba bil-miktub lill-Uffiċċju Sirene l-iehor/lill-Uffiċċji SERENE l-oħra.
- (c) kwalunkwe Uffiċċju Sirene li ssirlu talba bħal din għandu jzid minnufih il-marka ta' bandiera għall-Istat Membru kkonċernat hekk kif tinhareġ it-twissija;
- (d) il-marka ta' bandiera għandha tibqa' sakemm l-Uffiċċju Sirene li għamel it-talba jitlob li tiġi kkanċellata.

3.7. **Azzjoni mill-Uffiċċju Sirene mal-wasla ta' twissija ta' arrest**

Meta Uffiċċju Sirene jirċievi **formola A**, huwa għandu, malajr kemm jista' jkun, ifittex is-sorsi kollha disponibbli, biex jipprova jalloka s-sugġett. Jekk l-informazzjoni mogħtija mill-Istat Membru emittenti ma tkunx biżżejjed biex tiġi aċċettata mill-Istat Membru li jirċeviha, hija ma għandhiex tipprevjeni milli jsiru t-ftitxijiet. L-Istati Membri li jirċievu għandhom iwettqu tftitxijiet safejn ikun permissibbli skont il-ligi nazzjonali.

Jekk it-twissija ta' arrest tiġi vverifikata u s-sugġett jinstab jew jiġi arrestat fl-Istat Membru, allura l-informazzjoni li jkun hemm fil-**formola A** tista' tintbagħat mill-Uffiċċju Sirene lill-awtorità kompetenti tal-Istat Membru li jeseġwixxi l-EAW jew l-ER. Jekk l-EAW jew l-ER originali huwa mitlub, l-awtorità ġudizzjarja emittenti tista' tibagħtu direttament lill-awtorità ġudizzjarja ta' eżekuzzjoni (sakemm ma jkunux saru arranġamenti alternattivi mill-Istat Membru emittenti u/jew ta' eżekuzzjoni).

3.8. **L-iskambju ta' informazzjoni wara hit**

Ara l-proċedura ġenerali fit-Taqsima 2.3.

Barra minn hekk, għandha tapplika l-proċedura li ġejja:

- (a) hit dwar individwu li għalih tkun inharġet twissija ta' arrest għandha dejjem tkun komunikata minnufih lill-Uffiċċju Sirene tal-Istat Membru emittenti. Barra minn hekk, wara li jibgħat il-**formola G**, l-Uffiċċju Sirene tal-Istat Membru ta' eżekuzzjoni għandu wkoll jikkomunika l-hit lill-Uffiċċju Sirene tal-Istat Membru mittenti fejn xieraq, bit-telefon;
- (b) jekk ikun meħtieġ l-Uffiċċju Sirene tal-Istat Membru emittenti għandu mbagħad jibgħat kwalunkwe informazzjoni rilevanti u speċifika dwar il-miżuri partikulari li jittiehdu mill-Uffiċċju Sirene tal-Istat Membru ta' eżekuzzjoni;
- (c) l-awtorità kompetenti li tirċievi l-EAW jew l-ER, id-dettalji ta' kuntatt kollha għal komunikazzjoni shaħ tagħha (l-indirizz postali, in-numru tat-telefon u, jekk disponibbli, in-numru tal-faks u l-indirizz tal-e-Mail), in-numru ta' referenza (jekk disponibbli), il-persuna kompetenti (jekk disponibbli), il-lingwa mitluba, il-limitu ta' żmien għall-konsenja u l-forma tagħha ta' twassil għandhom ikunu pprovduti fil-kaxxa 091 tal-**formola G**;
- (d) barra minn hekk, l-Uffiċċju Sirene tal-Istat Membru emittenti għandu jgħarraf lill-Uffiċċji l-oħra bil-hit, billi juża l-**formola M**, fejn giet stabbilita rabta ċara ma' Stati Membri partikolari mill-fatti tal-każ u aktar inkjesti li nbdew;
- (e) l-Uffiċċji Sirene jistgħu jittrażmettu informazzjoni ulterjuri dwar twissijiet skont l-Artikolu 26 tad-Deċiżjoni SIS II, u meta jagħmlu dan jistgħu jaġixxu fisem l-awtoritajiet ġudizzjarji jekk din l-informazzjoni taqa' fil-kamp ta' applikazzjoni ta' għajnuna ġudizzjarja reċiproka.

3.9. **Skambju ta' informazzjoni supplimentari dwar ċediment jew estradizzjoni**

Meta l-awtoritajiet ġudizzjarji kompetenti jipprovdu informazzjoni lill-Uffiċċju Sirene tal-Istat Membru ta' eżekuzzjoni dwar jekk ċediment jew estradizzjoni jistgħux jiehdu post ta' persuna li għaliha nharġet twissija għal arrest, dak l-Uffiċċju Sirene għandu minnufih jipprovdi dik l-informazzjoni lill-Uffiċċju Sirene tal-Istat Membru emittenti permezz ta' **formola M**, immarkata fil-kaxxa 083 bil-kliem "CEDIMENT" jew "ESTRADIZZJONI" ⁽¹⁾. L-arranġamenti dettaljati ta' ċediment jew ta' estradizzjoni għandhom, fejn xieraq, jiġu kkomunikati permezz tal-Uffiċċji Sirene mill-aktar fis possibbli.

⁽¹⁾ Ara wkoll it-taqsima 1.13.1 dwar indikazzjoni ta' urġenza fil-formoli Sirene.

3.10. Skambju ta' informazzjoni supplimentari dwar it-tranzitu minn Stat Membru ieħor

Jekk tranzitu ta' persuna huwa meħtieġ, l-Uffiċċju Sirene tal-Istat Membru li minnu l-persuna qed tgħaddi tranzitu għandu jipprovdi l-informazzjoni u l-appoġġ meħtieġa, bi tweġiba għal talba mill-Uffiċċju Sirene tal-Istat Membru emittenti jew l-awtorità ġudizzjarja kompetenti, mibgħuta mill-Uffiċċju Sirene, permezz ta' **formola M** immarkata bil-kelma "TRANZITU" miktuba fil-bidu tal-kaxxa 083.

3.11. Thassir ta' twissijiet wara ċediment jew estradizzjoni

It-thassir ta' twissijiet għal arrest għal finijiet ta' ċediment jew ta' estradizzjoni għandu jseħh ladarba l-persuna tkun giet ikkonsenjata jew estradita lejn l-awtoritajiet kompetenti tal-Istat Membru emittenti iżda jista' wkoll isehħ meta d-deċizzjoni ġudizzjarja li fuqha t-twissija kienet ibbażata tkun giet revokata mill-awtorità ġudizzjarja kompetenti skont il-liġi nazzjonali.

4. TWISSIJET TA' ĊAĦDA TA' DHUL JEW TA' PERMANENZA (ARTIKOLU 24 TAR-REGOLAMENT SIS II)

Introduzzjoni

L-iskambju ta' informazzjoni dwar ċittadini ta' pajjiżi terzi li dwarhom tkun inharġet twissija skont l-Artikolu 24 tar-Regolament SIS II jippermetti lill-Istati Membri jiehdu deċizzjonijiet fil-każ ta' dhul jew ta' applikazzjoni għall-viża. Jekk l-individwu jkun diġà fit-territorju tal-Istat Membru, dan jippermetti lill-awtoritajiet nazzjonali jiehdu l-azzjoni xierqa biex jinharġu l-permessi ta' residenza, il-viżi għal permanenza fit-tul jew biex l-individwu jitkeċċa. F'din it-taqsimta referenzi għal viżi jikkoncernaw viżi għal permanenza twila, sakemm mhux spjegat b'mod ċar (eż. viża għal dhul mill-ġdid).

It-tweġiq tal-proċeduri ta' informazzjoni stabbiliti fl-Artikolu 5(4) tal-Kodiċi tal-Fruntieri ta' Schengen u tal-proċeduri ta' konsultazzjoni stipulati skont l-Artikolu 25 tal-Konvenzjoni ta' Schengen, jaqa' taħt il-kompetenzi tal-awtoritajiet responsabbli mill-kontrolli fil-fruntieri u għall-hruġ ta' permessi ta' residenza jew ta' viżi. Fil-prinċipju, l-Uffiċċji Sirene għandhom biss jiddaħhlu f'dawn il-proċeduri biex jittrażmettu informazzjoni supplimentari direttament relatata mat-twissijiet (eż. notifika ta' hit, kjarifika ta' identità) jew it-thassir ta' twissijiet.

Madankollu l-Uffiċċji Sirene jistgħu jkunu involuti wkoll fit-trażmissjoni ta' informazzjoni supplimentari meħtieġa għat-tkeċċija jew għaċ-ċaħda ta' dhul ta' ċittadin ta' pajjiżi terzi; u jistgħu jkunu involuti fi trażmissjoni ta' kull informazzjoni supplimentari addizzjonali mahluqa minn dawn l-azzjonijiet.

Id-Direttiva 2004/38/KE tal-Parlament Ewropea u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri ⁽¹⁾, mhijiex applikabbli fl-Isvizzera. Għalhekk fil-każ ta' hit dwar ċittadin ta' pajjiżi terzi li jkun il-benefiċjarju tad-dritt tal-moviment liberu, għandhom jitwettqu proċeduri ta' konsultazzjoni normali bejn l-Isvizzera, l-Istat Membru emittenti u kwalunkwe Stat Membru ieħor li jista' jkollu informazzjoni rilevanti dwar id-dritt taċ-ċittadin ta' pajjiżi terzi ta' moviment liberu.

4.1. Id-dhul ta' twissija

Skont l-Artikolu 25 tar-Regolament SIS II, regoli speċifiċi japplikaw għal ċittadini ta' pajjiżi terzi li huma benefiċjarji tad-dritt tal-moviment liberu fit-tifsira tad-Direttiva 2004/38/KE. L-Uffiċċju Sirene għandu jkun jista', fejn huwa possibbli, jagħmel disponibbli kull informazzjoni li ntużat biex jiġi eżaminat jekk twissija ta' ċaħda ta' dhul jew ta' permanenza ddahhli għal benefiċjarju tad-dritt tal-moviment liberu ⁽²⁾. Fil-każ eċċezzjonali ta' dhul ta' twissija dwar ċittadin ta' pajjiżi terzi li jgawdi mid-dritt għal moviment liberu, l-Uffiċċju Sirene tal-Istat Membru emittenti għandu jibgħat **formola M** lill-Istati Membri l-oħra kollha, msejsa fuq l-informazzjoni pprovduta mill-awtorità li tkun dahhlet it-twissija (ara t-Taqsimiet 4.6 u 4.7).

Barra dan, l-Artikolu 26 tar-Regolament SIS II jistipula li, soġġetti għal ċerti kundizzjonijiet speċifiċi, it-twissijiet relatati ma' ċittadini ta' pajjiżi terzi li jkunu soġġetti għal miżura ristrettiva maħsuba biex ma jithallix isir dhul fit-territorju ta' Stati Membri jew tranzitu minnhom, mehuda skont l-Artikolu 29 tat-Trattat dwar l-Unjoni Ewropea ⁽³⁾, għandhom jiddaħhlu wkoll. It-twissijiet għandhom jiddaħhlu mill-awtorità kompetenti tal-Istat Membru li jkollu l-Prezidenza tal-Kunsill tal-Unjoni Ewropea fiż-żmien tal-adozzjoni tal-miżura. Jekk dak l-Istat Membru ma jkollux aċċess għas-SIS II jew għat-twissijiet skont l-Artikolu 24 tar-Regolament SIS II ir-responsabbiltà għandha tittiehed mill-Istat Membri li jkun se jkollu l-Prezidenza sussegwenti.

4.2. Twissijiet multipli

Ara l-proċedura ġenerali fit-Taqsimta 2.2.

4.3. Identità użata hażin

Ara l-proċedura ġenerali fit-Taqsimta 2.11.1.

⁽¹⁾ ĠU L 158, 30.4.2004, p. 77.

⁽²⁾ L-Artikolu 30 tad-Direttiva 2004/38/KE jgħid li l-persuna rrifjutata d-dhul għandha tiġi nnotifikata bil-miktub dwar dan u mgħarrfa b'mod shiħ bir-raġunijiet li għalihom tkun ittiehdet id-deċizzjoni sakemm dan ma jmurx kontra l-interessi tas-sigurtà tal-Istat.

⁽³⁾ L-Artikolu 26 tar-Regolament SIS II jirreferi għall-Artikolu 15 tat-Trattat dwar l-Unjoni Ewropea. Madankollu, wara d-dhul fis-seħh tat-Trattat ta' Lisbona dan l-Artikolu 15 sar l-Artikolu 29 fil-verżjoni kkonsolidata tat-Trattat dwar l-Unjoni Ewropea.

Il-problemi jistgħu jinqalghu meta ċittadin ta' pajjiż terz li huwa suġġett ta' twissija għal każda ta' dhul jew ta' permanenza juża illegalment l-identità ta' ċittadin tal-Unjoni Ewropea biex ifittex li jkseb id-dhul. Jekk tinqala' sitwazzjoni bhal din l-awtoritajiet kompetenti fl-Istati Membri jisgħu jiġu infurmati bl-użu korrett tal-funzjoni tal-identità użata hażin fis-SIS II. It-twissijiet għaċ-każda ta' dhul ma għandhomx jinharġu fl-identità taċ-ċittadini tal-Unjoni Ewropea.

4.4. Id-dhul ta' isem fittizju

Għar-regoli ġenerali ara t-Taqsima 2.11.2.

4.5. Skambju ta' informazzjoni fil-hruġ ta' permessi ta' residenza jew viżi

Għandha tapplika l-proċedura li ġejja:

(a) bla hsara għall-proċedura speċjali dwar l-iskambju ta' informazzjoni, li jsir skont l-Artikolu 25 tal-Konvenzjoni ta' Schengen; u bla hsara għat-Taqsima 4.7, li tikkonċerna l-iskambju ta' informazzjoni wara hit dwar ċittadin ta' pajjiż terz li huwa l-benefiċjarju tad-dritt għal moviment liberu (li f'dan il-każ il-konsultazzjoni tas-Sirene tal-Istat Membru emittenti hija obligatorja); l-Istat Membru ta' eżekuzzjoni jista' jinforma lill-Istat Membru emittenti li t-twissija għal każda ta' dhul tkun tqabblat matul il-proċedura għall-ghoti ta' permess ta' residenza jew ta' viża. L-Istat Membru emittenti jista' imbagħad jinforma lill-Istati Membri l-oħra billi juża **formola M** jekk xieraq;

(b) jekk jintalbu jagħmlu dan, skont il-leġislazzjoni nazzjonali, l-Uffiċċji Sirene tal-Istati Membri kkonċernati jistgħu jgħinu fit-trażmissjoni tal-informazzjoni neċessarja lill-awtoritajiet xierqa li jkunu responsabbli mill-hruġ ta' permessi ta' residenza u ta' viżi.

4.5.1. Proċeduri speċjali kif jingħad fl-Artikolu 25 tal-Konvenzjoni ta' Schengen:

Proċedura skont l-Artikolu 25(1) tal-Konvenzjoni ta' Schengen

Jekk Stat Membru li jkun qed iqis jagħtix permess ta' residenza jew viża jsib li l-applikant ikkonċernat ikun suġġett ta' twissija ta' każda ta' dhul jew ta' permanenza mahruġa minn Stat Membru iehor, huwa għandu jikkonsulta mal-Istat Membru emittenti permezz tal-Uffiċċji Sirene. L-Istat Membru li qed jikkunsidra jagħtix permess ta' residenza jew viża għandu juża **l-formola N** biex javża lill-Istat Membru emittenti dwar id-deċiżjoni li jagħti permess ta' residenza jew viża. Jekk l-Istat Membru jiddeciedi li jagħti l-permess ta' residenza jew viża, it-twissija għandha tithassar. Il-persuna, madankollu, tista' titqiegħed fuq il-lista nazzjonali ta' twissijiet għal każda ta' dhul tal-Istat Membru emittenti.

Proċedura skont l-Artikolu 25(2) tal-Konvenzjoni ta' Schengen

Jekk Stat Membru li dahhal twissija għal każda ta' dhul jew ta' permanenza jsib li l-persuna li hi s-suġġett tat-twissija tkun ingħatat permess ta' residenza jew viża, għandu jniedi proċedura ta' konsultazzjoni mal-Istat Membru li hareġ il-permess ta' residenza jew viża, permezz tal-Uffiċċji Sirene. L-Istat Membru li hareġ il-permess ta' residenza jew viża għandu juża **l-formola O** biex jinforma lill-Istat Membru emittenti dwar id-deċiżjoni jekk għandux jiġi rtirat il-permess ta' residenza jew viża. Jekk l-Istat Membru jiddeciedi li jagħti l-permess ta' residenza jew viża, it-twissija għandha tithassar. Il-persuna tista', madankollu, titqiegħed fl-lista nazzjonali ta' Stat Membru dwar twissijiet ta' każda ta' dhul.

Il-konsultazzjoni permezz tal-Uffiċċji Sirene, bl-użu ta' **formola O** għandha ssehh ukoll jekk l-Istat Membru li jkun hareġ il-permess ta' residenza jew viża jsib aktar tard li jkun hemm twissija ta' każda ta' dhul jew ta' permanenza għal dik il-persuna li tkun iddahhlet fis-SIS II⁽¹⁾.

Jekk Stat Membru terz (jiġifieri la dak li ta l-permess ta' residenza/viża u lanqas dak li jkun hareġ it-twissija) isib li jkun hemm twissija ta' ċittadin ta' pajjiż terz li jkollu permess ta' residenza jew viża minn wieħed mill-Istati Membri, huwa għandu jinnotifika kemm lill-Istat Membru li jkun ta l-permess/viża kif ukoll lill-Istat Membru emittenti, permezz tal-Uffiċċji Sirene, billi juża **formola H**.

Jekk il-proċedura prevista skont l-Artikolu 25 tal-Konvenzjoni ta' Schengen tkun tfisser it-thassir ta' twissija ta' każda ta' dhul jew ta' permanenza, l-Uffiċċji Sirene għandhom, waqt li jharsu l-liġi nazzjonali tagħhom, joffru l-appoġġ tagħhom jekk jintalbu jagħmlu dan.

4.5.2. Proċeduri speċjali kif jipprovdi l-Artikolu 5(4)(a) u (c) tal-Kodiċi tal-Fruntieri ta' Schengen

Proċedura f'każijiet li jaqgħu taħt l-Artikolu 5(4)(a)

Skont l-Artikolu 5(4)(a) tal-Kodiċi tal-Fruntieri ta' Schengen, ċittadin ta' pajjiż terz li huwa s-suġġett ta' twissija għal rifjut ta' dhul jew ta' permanenza u li, fl-istess hin, għandu permess ta' residenza, viża għal soġġorn fit-tul jew viża għal dhul mill-ġdid mahruġin minn wieħed mill-Istati Membri, għandu jithalla jidhol għal skopijiet ta' tranżitu fl-Istat Membru li jkun hareġ il-permess ta' residenza, jew il-viża għal dhul mill-ġdid, meta jaqsam

⁽¹⁾ Fil-każ ta' twissijiet ta' każda ta' dhul mahruġin għall-membri tal-familja ta' ċittadini tal-UE, jehtieg jifakkur li mhux possibbli bhala kwistjoni ta' rutina li jkun ikkonsultat is-SIS II qabel ma tinhareġ karta ta' residenza għal dik il-persuna. L-Artikolu 10 tad-Direttiva 2004/38/KE għandu lista tal-kundizzjonijiet meħtieġa biex jinkiseb id-dritt ta' residenza għal aktar minn tliet xhur fi Stat Membru ospitanti minn membri tal-familja ta' ċittadini tal-Unjoni li jkunu ċittadini ta' pajjiż terz. Din il-lista, li hija eżawrjenti, ma tippermettix konsultazzjoni ta' rutina tas-SIS qabel ma jinharġu karti ta' residenza. L-Artikolu 27(3) ta' din id-Direttiva jispeċifika li l-Istati Membri jistgħu jitolbu, jekk iqisu li tkun essenzjali, informazzjoni minn Stati Membri oħra fir-rigward biss ta' dokumentazzjoni preċedenti tal-pulizija (jiġifieri, mhux id-dejta kollha tas-SIS II). Stharriġ bhal dan ma għandux isir bhala haġa ta' rutina.

fruntiera fi Stat Membru terz. Id-dhul jista' jkun miċhud jekk dan l-Istat Membru jkun hareġ twissija nazzjonali ta' ċaħda ta' dhul. Fiz-żewġ każijiet, fuq it-talba tal-awtorità kompetenti, l-Uffiċċju Sirene tal-Istat Membru li fih il-persuna tkun qed tipprowa tidhol għandu jibgħat messaġġ lill-Uffiċċji Sirene taż-żewġ Stati Membri inkwistjoni (**formola H** jekk it-tranzitu kien permess/**formola G** jekk id-dhul kien rifjutat) biex jinfurmhom dwar il-kontradizzjoni u jitlobhom jikkonsultaw lil xulxin sabiex jew tithassar it-twissija fis-SIS II jew jiġi rtirat il-permess ta' residenza/viża. Huwa jista' jitlob ukoll li jkun mgħarraf bir-riżultat ta' kull konsultazzjoni.

Jekk iċ-ċittadin ta' pajjiż terz ikkonċernat jipprova jidhol fl-Istat Membru li jkun dahhal it-twissija fis-SIS II, id-dhul tiegħu/tagħha jista' jiġi rifjutat minn dan l-Istat Membru. Madankollu, wara talba mill-awtorità kompetenti, l-Uffiċċju Sirene ta' dak l-Istat Membru għandu jikkonsulta mal-Uffiċċju Sirene tal-Istat Membru li jkun hareġ il-permess ta' residenza jew viża biex l-awtorità kompetenti tithalla tiddeciedi jekk ikunx hemm raġunijiet biżżejjed għall-irtirar tal-permess ta' residenza/viża. L-Istat Membru li hareġ il-permess ta' residenza jew viża għandu juża l-**formola O** biex jinforma lill-Istat Membru emittenti dwar id-deċiżjoni jekk għandux jiġi rtirat il-permess ta' residenza jew viża. Jekk dan l-Istat Membru jiddeciedi li jagħti l-permess ta' residenza jew viża, it-twissija għandha tithassar. Il-persuna tista', madankollu, titqiegħed fl-ista nazzjonali ta' Stat Membru dwar twissijiet ta' ċaħda ta' dhul.

Jekk din il-persuna tipprowa tidhol fl-Istat Membru li jkun hareġ il-permess ta' residenza jew viża, hi għandha tithalla tidhol fit-territorju iżda l-Uffiċċju Sirene ta' dak l-Istat Membru, wara talba tal-awtorità kompetenti, għandu jikkonsulta l-Uffiċċju Sirene tal-Istat Membru emittenti sabiex jippermetti lill-awtoritajiet kompetenti kkonċernati jiddeciedu dwar l-irtirar tal-permess ta' residenza jew viża jew it-tħassir tat-twissija. L-Istat Membru li hareġ il-permess ta' residenza jew viża għandu juża l-**formola O** biex jinforma lill-Istat Membru emittenti dwar id-deċiżjoni jekk għandux jiġi rtirat il-permess ta' residenza jew viża. Jekk dan l-Istat Membru jiddeciedi li jzomm il-validità tal-permess ta' residenza jew viża, it-twissija għandha tithassar. Il-persuna tista', madankollu, titqiegħed fl-ista nazzjonali ta' Stat Membru dwar twissijiet ta' ċaħda ta' dhul.

Proċedura fil-każijiet li jaqgħu taħt l-Artikolu 5(4)(c)

Skont l-Artikolu 5(4)(c) Stat Membru jista' jidderoga mill-prinċipju li persuna li tkun inharġitilha twissija ta' ċaħda ta' dhul tiġi miċhuda d-dhul għal raġunijiet umanitarji, minhabba f'interess nazzjonali jew minhabba obbligi internazzjonali. Fuq it-talba tal-awtorità kompetenti, l-Uffiċċju Sirene tal-Istat Membru li ppermetta d-dhul għandu jinforma lill-Uffiċċju Sirene tal-Istat Membru emittenti b'din is-sitwazzjoni billi juża **formola H**.

4.6. Skambju ta' informazzjoni wara hit u meta jiġi rrifjutat dhul jew issir tkeċċija miż-żona Schengen

Bla ħsara għall-proċeduri speċjali dwar l-iskambju ta' informazzjoni, li jsir skont l-Artikolu 5(4)(a) u (c) tal-Kodiċi dwar il-Fruntieri ta' Schengen; u bla ħsara għat-Taqsima 4.7 li tikkonċerna l-iskambju ta' informazzjoni wara hit dwar ċittadin ta' pajjiż terz li hu l-benefiċjarju tad-dritt għal moviment liberu (li f'dan il-każ il-konsultazzjoni tal-Istat Membru emittenti permezz tal-Uffiċċju Sirene hija obbligatorja), Stat Membru jista' jitlob li jiġi infurmat b'kull hit dwar twissijiet għal rifjut ta' dhul jew ta' permanenza li jkun dahhal.

L-Uffiċċji Sirene tal-Istati Membri li jkunu harġu twissijiet ta' ċaħda ta' dhul ma għandhomx neċessarjament ikunu mgħarrfa b'kull hit li normalment ikun hemm, iżda jistgħu jkunu mgħarrfa f'ċirkostanzi eċċezzjonali. **Il-formola G** jew **il-formola H**, skont l-ażjoni meħuda, tista' fi kwalunkwe każ tintbagħat jekk, pereżempju, tintalab informazzjoni supplimentari. **Il-formola G** għandha dejjem tintbagħat meta jkun hemm hit dwar persuna li tkun qed tibbenefika mid-dritt tal-moviment liberu.

Minkejja d-dispożizzjonijiet fil-paragrafu ta' hawn fuq, kif stabbilit fit-Taqsima 10 l-Uffiċċji Sirene kollha għandhom jipprovdur statistika dwar hits dwar it-twissijiet barranin kollha fit-territorju tagħhom.

Għandha tapplika l-proċedura li ġejja:

- Stat Membru jista' jitlob li jiġi infurmat bi kwalunkwe hit dwar twissijiet għal rifjut ta' dhul jew ta' permanenza li jkun hareġ. Kull Stat Membru li jkun jixtieq din l-għażla għandu jagħmel talba bil-miktub lill-Istati Membri l-oħra;
- l-Istat Membru ta' eżekuzzjoni jista' jieħu l-inizjattiva u jinforma lill-Istat Membru emittenti li t-twissija tkun tqabblet u li i-ċittadin tal-pajjiż terz ma ngħatax permess jidhol jew li tkeċċa mit-territorju ta' Schengen;
- jekk fit-territorju tiegħu, Stat Membru jinterċetta ċittadin ta' pajjiż terz li dwaru tkun inharġet twissija, l-Uffiċċju Sirene tal-Istat Membru emittenti għandu jgħaddi l-informazzjoni meħtieġa biex il-persuna kkonċernata tiġi rritornata, jekk jintalab jagħmel dan. Skont il-ħtiġijiet tal-Istat Membru ta' eżekuzzjoni din l-informazzjoni, mogħtija f'**formola M**, għandha tinkludi dan li ġej:

— it-tip ta' deċiżjoni u r-raġuni warajha,

— l-awtorità li toħroġ id-deċiżjoni,

- id-data tad-deċiżjoni,
- id-data tal-ordni legali (id-data meta ntbagħtet id-deċiżjoni),
- id-data tal-infurzar,
- Id-data li fiha d-deċiżjoni tiskadi jew it-tul tal-validità.

Jekk persuna li dwarha tkun inharġet twissija hija interċettata fuq il-fruntiera, għandhom jiġu segwiti l-proċeduri stabbiliti fil-Kodiċi tal-Fruntieri ta' Schengen u mill-Istat Membru emittenti.

Jista' jkun hemm ukoll hteġa urġenti għal informazzjoni supplimentari li għandha tiġi skambjata permezz tal-Uffiċċji Sirene f'kazijiet speċifiċi sabiex jiġi identifikat individwu b'ċertezza.

4.7. **Skambju ta' informazzjoni wara hit dwar ċittadin ta' pajjiż terz li huwa benefiċjarju tad-dritt tal-moviment liberu**

Fir-rigward ta' ċittadin ta' pajjiż terz li jibbenefika mid-dritt għal moviment liberu fit-tifsira tad-Direttiva 2004/38/KE għandhom japplikaw regoli speċjali ⁽¹⁾.

Jekk ikun hemm hit dwar ċittadin ta' pajjiż terz li jibbenefika mid-dritt għal moviment liberu fit-tifsira tad-Direttiva 2004/38/KE għandhom japplikaw regoli speċjali (iżda ara l-introduzzjoni għat-Taqsima 4 dwar il-pożizzjoni tal-Isvizzera). Għandha tapplika l-proċedura li ġejja:

- (a) wara talba tal-awtorità kompetenti, l-Uffiċċju Sirene tal-Istat Membru ta' eżekuzzjoni għandu jikkuntatta minnufih lill-Uffiċċju Sirene tal-Istat Membru emittenti billi juża **formola G**, sabiex jikseb l-informazzjoni meħtieġa biex tittiehed deċiżjoni, mingħajr dewmien, dwar l-azzjoni li għandha tittiehed;
- (b) malli jirċievi talba għal informazzjoni, l-Uffiċċju Sirene tal-Istat Membru emittenti għandu minnufih jibda jiġbor l-informazzjoni mitluba u jibagħtha malajr kemm jista' jkun lill-Uffiċċju Sirene tal-Istat Membru ta' eżekuzzjoni;
- (c) l-Uffiċċju Sirene tal-Istat Membru emittenti għandu jivverifika mal-awtorità kompetenti, jekk din l-informazzjoni ma tkunx għadha disponibbli, jekk it-twissija tistax tinzamm skont id-Direttiva 2004/38/KE. Jekk l-awtorità kompetenti tiddeċiedi li żżomm it-twissija, l-Uffiċċju Sirene tal-Istat Membru emittenti għandu jinforma lill-Uffiċċji Sirene l-oħra kollha b'dan, permezz ta' **formola M**;
- (d) l-Istat Membru ta' eżekuzzjoni għandu jgħarraf, permezz tal-Uffiċċju Sirene tiegħu, lill-Uffiċċju Sirene tal-Istat Membru emittenti jekk l-azzjoni mitluba li kellha tittiehed kinitx eżegwita (bl-użu ta' **formola M**) jew le (bl-użu ta' **formola H**) ⁽²⁾.

4.8. **Skambju ta' informazzjoni jekk, fin-nuqqas ta' hit, Stat Membru jiskopri li hemm twissija għal rifjut tad-dhul għal ċittadin ta' pajjiż terz li jibbenefika mid-dritt għal moviment liberu**

Jekk, fin-nuqqas ta' hit, Stat Membru jiskopri li hemm twissija għal rifjut ta' dhul għal ċittadin ta' pajjiż terz li jibbenefika mid-dritt għal moviment liberu, l-Uffiċċju Sirene ta' dan l-Istat Membru, wara t-talba tal-awtorità kompetenti, għandu jibgħat **formola M** lill-Uffiċċju Sirene tal-Istat Membru emittenti fejn jinforma b'dan.

L-Uffiċċju Sirene tal-Istat Membru emittenti għandu jivverifika mal-awtorità kompetenti, jekk din l-informazzjoni ma tkunx għadha disponibbli, jekk it-twissija tistax tinzamm skont id-Direttiva 2004/38/KE. Jekk l-awtorità kompetenti tiddeċiedi li żżomm it-twissija, l-Uffiċċju Sirene tal-Istat Membru emittenti għandu jinforma lill-Uffiċċji Sirene l-oħra kollha b'dan, permezz ta' **formola M**.

4.9. **Thassir ta' twissijiet imdahhla għal ċittadini tal-UE**

Meta ċittadin ta' pajjiż terz li tkun inharġitlu twissija għal rifjut ta' dhul jew ta' permanenza, jikseb iċ-ċittadinanza ta' wiehed mill-Istati Membri, it-twissija għandha tithassar. Jekk il-bidla taċ-ċittadinanza tiġi għall-attenzjoni ta' Uffiċċju Sirene ta' Stat Membru ieħor għajr dak li johroġha, dan tal-ewwel għandu jikkonsulta l-Uffiċċju Sirene tal-Istat Membru emittenti u, jekk meħtieġ, jibgħat **formola J**, skont il-proċedura għal rettifika u thassir ta' dejta li tinstab li hija legalment jew fattwalment skorretta (ara t-Taqsima 2.7).

⁽¹⁾ Skont id-Direttiva 2004/38/KE, persuna li tibbenefika mid-dritt għal-libertà ta' moviment tista' tiġi rrifjutata d-dhul jew il-permanenza għal raġunijiet ta' politika pubblika jew ta' sigurtà pubblika meta l-kondotta personali tagħha tirrappreżenta theddida ġenwina, immedjata u serja biżżejjed li toqot wiehed mill-interessi fundamentali tas-soċjetà u meta jiġu rispettati l-kriterji l-oħra stabbiliti fl-Artikolu 27(2) ta' din id-Direttiva. L-Artikolu 27(2) jistipula: "Miżuri meħudin għal raġunijiet ta' politika pubblika jew sigurtà pubblika għandhom ikunu konformi mal-prinċipju tal-proporzjonalità u għandhom ikunu msejsa esklussivament fuq l-imġiba personali tal-individwu kkonċernat. Kundanni kriminali preċedenti fihom infushom ma għandhomx jikkostitwixxu raġunijiet biex jittiehdu miżuri bħal dawn. L-imġiba personali tal-individwu kkonċernat għandha tirrappreżenta theddida ġenwina, preżenti u gravi biżżejjed li toqot wiehed mill-interessi fundamentali tas-soċjetà. Gustifikazzjonijiet li jkunu iżolati mill-partikularitajiet tal-każ jew li jistrieħu fuq kunsi-derazzjonijiet ta' prevenzjoni ġenerali ma għandhomx ikunu aċċettati." Barra minn hekk, hemm limitazzjonijiet addizzjonali għal persuni li jgawdu mid-dritt ta' residenza permanenti li jistgħu biss ikunu rrifjutati d-dhul jew il-permanenza minhabba raġunijiet gravi ta' politika pubblika jew sigurtà pubblika kif imsemmi fl-Artikolu 28(2) tad-Direttiva 2004/38/KE.

⁽²⁾ Skont id-Direttiva 2004/38/KE l-Istat Membru ta' eżekuzzjoni ma jstax jillimita l-moviment liberu ta' ċittadini ta' pajjiż terz li jibbenefikaw mid-dritt għal moviment liberu għar-raġuni biss li l-Istat Membru emittenti jzomm it-twissija sakemm il-kondizzjonijiet imsemmija fin-nota ta' qiegħ il-paġna ta' qabel mhumiex sodisfatti.

5. TWISSIJJET DWAR PERSUNI NEQSIN (ARTIKOLU 32 TAD-DEĊIŻJONI SIS II)

5.1. Twissijiet multipli

Ara l-proċedura ġenerali fit-Taqsima 2.2.

5.2. Identità użata ħażin

Ara l-proċedura ġenerali fit-Taqsima 2.11.1.

5.3. Id-dhul ta' isem fittizju

Ara l-proċedura ġenerali fit-Taqsima 2.11.2.

5.4. Iż-żieda ta' bandiera

Jistgħu jinqalghu ċirkostanzi fejn tirriżulta hit għal twissija dwar persuna nieqsa u l-awtoritajiet kompetenti fl-Istat Membru ta' eżekuzzjoni jiddeciedu li l-azzjoni mitluba ma tistax tittiehed u/jew li l-ebda azzjoni ulterjuri ma hi se tittiehed dwar it-twissija. Din id-deċiżjoni tista' tittiehed anki jekk l-awtoritajiet kompetenti tal-Istat Membru emittenti jiddeciedu li jzommu t-twissija f'SIS II. F'ċirkostanzi bħal dawn l-Istat Membru ta' eżekuzzjoni jista' jitolb il-marka ta' validità permezz ta' bandiera wara li tkun saret il-hit. Bl-ghan li tiżied bandiera, għandhom ikunu segwiti l-proċeduri ġenerali kif deskritti fit-Taqsima 2.6.

Ma hemmx azzjoni alternattiva x'tittiehed għal twissijiet għal persuni neqsin.

5.5. Għoti ta' dettall deskrittiv dwar minorenni neqsin u persuni oħrajn ivalutati bħala li qeghdin Friskju

L-Uffiċċji Sirene għandu jkollhom aċċess fil-pront għall-informazzjoni supplimentari kollha rilevanti fil-livell nazzjonali dwar twissijiet għal persuni neqsin sabiex l-Uffiċċji Sirene ikun jista' jkollhom rwol sħiħ fl-i jntlahaq riżultat pożittiv għall-kazijiet, waqt li tkun iffacilitata l-identifikazzjoni tal-persuna u tkun ipprovduta informazzjoni supplimentari fil-pront dwar kwistjonijiet marbuta mal-kaz. L-informazzjoni supplimentari rilevanti tista' tkopri, b'mod partikolari, id-deċiżjonijiet nazzjonali dwar il-kustodja ta' tifel/tifla jew ta' persuna vulnerabbli jew talbiet għall-użu ta' mekkaniżmi ta' "Twissijiet dwar Tfal".

Fil-kaz ta' persuna nieqsa b'riskju għoli, il-kaxxa 311 tal-**formola M** għandha tidda bil-kelma "URGENTI" u bi spjegazzjoni tar-raġuni għall-urġenza. Din l-urġenza tista' tissahħah permezz ta' telefonata li tenfasizza l-importanza tal-**formola M** u n-natura urġenti tagħha.

Għandu jintuza metodu komuni biex tiddahhal informazzjoni supplimentari strutturata f'ordni miftiehma dwar persuna nieqsa ta' riskju għoli⁽¹⁾. Din għandha tiddahhal fil-kaxxa 083 tal-**formola M**.

Peress li mhux il-persuni neqsin vulnerabbli kollha jaqsmu fruntieri nazzjonali, id-deċiżjonijiet dwar l-għoti ta' informazzjoni supplimentari (dwar dettalji deskrittivi) u dwar ir-riċevituri tagħha għandhom jittiehdu każ b'każ, fejn tiġi koperta l-firxa kollha taċ-ċirkostanzi. Wara deċiżjoni fuq livell nazzjonali dwar kemm jehtieg li tintbagħat informazzjoni supplimentari bħal din, l-Uffiċċju Sirene tal-Istat Membru emittenti, sa fejn ikun xieraq, għandu jiehu waħda mill-miżuri li ġejjin:

- (a) iżomm l-informazzjoni sabiex ikun jista' jgħaddi informazzjoni supplimentari meta jintalab jaġħmel dan minn Stat Membru iehor;
- (b) jgħaddi **formola M** lill-Uffiċċju Sirene kompetenti jekk l-investigazzjonijiet jindikaw destinazzjoni probabbli għall-persuna nieqsa;
- (c) jgħaddi **formola M** lill-Uffiċċji Sirene rilevanti kollha, fuq il-bażi taċ-ċirkostanzi tal-għajbien sabiex tkun ipprovduta d-dejta kollha li tikkonċerna l-persuna f'perjodu qasir ta' żmien.

⁽¹⁾ Id-dejta dwar l-għajbien:

(a) Il-post, id-data u l-hin tal-għajbien.

(b) Iċ-ċirkostanzi tal-għajbien.

Dettalji dwar il-persuna nieqsa:

(c) Età apparenti.

(d) Tul.

(e) Kulur tal-ġilda.

(f) Kulur u forma tax-xagħar.

(g) Kulur tal-għajnejn.

(h) Dettalji fiżiċi oħra (jiġifieri piercings, deformazzjonijiet, amputazzjonijiet, tatwaġġi, marki, marki oħra, eċċ.).

(i) Partikolaritajiet psikoloġiċi: friskju ta'suwicidju, mard mentali, imġiba aggressiva, eċċ.

(j) Dettalji oħra: trattament mediku meħtieġ, eċċ.

(k) Hwejjeġ milbusa fiż-żmien tal-għajbien.

(l) Ritratt: disponibbli jew le.

(m) Forma *ante mortem*: disponibbli jew le.

Informazzjoni relatata.

(n) Il-persuna li tista' takkumpanja lilu jew lilha (u l-Identità Schengen jekk disponibbli).

(o) Vettura/i relatati/i mal-kawża (u l-Identità Schengen jekk disponibbli).

(p) Jekk disponibbli: numru ta' telefon ċellulari/l-aħħar "log-in", kuntatt permezz ta' netwerks soċjali onlajn.

It-titoli differenti ta' suboqsma infushom ma għandhomx jiġu inklużi bħala parti mill-qasam 083, iżda biss l-ittra ta' referenza. Fejn dettall hu diġà disponibbli fit-twissija nnifisha din tista' tithalla barra.

Malli Uffiċċju Sirene jirċievi xi informazzjoni, sabiex jimmassimizza l-opportunitajiet li l-persuna tinstab b'mod immirat u raġunat, din għandha tiġi kkomunikata, sa fejn ikun xieraq:

- (a) lill-postijiet ta' spezzjoni tal-fruntieri rilevanti;
- (b) lill-awtoritajiet amministrattivi u tal-pulizija kompetenti sabiex jinstabu u jiġu protetti l-persuni;
- (c) l-awtoritajiet konsulari rilevanti tal-Istat Membru emittenti, wara li tinkiseb hit fis-SIS II.

5.6. **L-iskambju ta' informazzjoni wara hit**

Ara l-proċedura ġenerali fit-Taqsima 2.3.

Barra minn dan, għandhom japplikaw ir-regoli li ġejjin:

- (a) kemm jista' jkun possibbli, l-Uffiċċju Sirene għandhom jikkomunikaw id-dettalji mediċi meħtieġa tal-persuna(i) konċernata(i) nieqsa jekk ikollhom jittiehdu miżuri għall-protezzjoni tagħha/tagħhom.

L-informazzjoni miġħuta għandha tinzamm biss sakemm tkun strettament meħtieġa u għandha tintuża esklussivament għall-finijiet ta' trattament mediku mogħti lill-persuna konċernata;

- (b) l-Uffiċċju Sirene tal-Istat Membru ta' eżekuzzjoni għandu dejjem jikkomunika l-inhawi lill-Uffiċċju Sirene tal-Istat Membru emittenti;

- (c) skont l-Artikolu 33(2) tad-Deċiżjoni SIS II, il-komunikazzjoni dwar fejn qiegħda l-persuna nieqsa, li tkun magħġorenni, lill-persuna li tkun irrappurtatha nieqsa għandha tkun suġġetta għall-kunsens tal-persuna nieqsa⁽¹⁾. Il-kunsens għandu jkun bil-miktub jew għall-inqas għandu jkun disponibbli rekord bil-miktub. F'każijiet fejn il-kunsens jiġi rrifjutat, dan għandu jkun bil-miktub jew għandu jiġi rreġistrat uffiċjalment. Madankollu, l-awtoritajiet kompetenti jistgħu jikkomunikaw il-fatt li t-twissija tkun thassret wara hit, lill-persuna li rrapportat lilu jew lilha neqsin.

6. TWISSIJET GĦAL PERSUNI MFITTXIJA GĦAL PROĊEDURA ĠUDIZZJARJA (ARTIKOLU 34 TAD-DEĊIŻJONI SIS II)

6.1. **Twissijiet multipli**

Ara l-proċedura ġenerali fit-Taqsima 2.2.

6.2. **Identità użata hażin**

Ara l-proċedura ġenerali fit-Taqsima 2.11.1.

6.3. **Id-dhul ta' isem fittizju**

Ara l-proċedura ġenerali fit-Taqsima 2.11.2.

6.4. **L-iskambju ta' informazzjoni wara hit**

Ara l-proċedura ġenerali fit-Taqsima 2.3.

Barra minn dan, għandhom japplikaw ir-regoli li ġejjin:

- (a) il-post veru tar-residenza jew domicilju għandu jinkiseb bl-użu tal-miżuri kollha permessi mil-liġi nazzjonali tal-Istat Membru fejn il-persuna kienet tinstab;
- (b) għandu jkun hemm proċeduri nazzjonali stabbiliti, kif ikun xieraq, biex ikun żgurat li t-twissijiet jinżammu fis-SIS biss għaž-żmien meħtieġ biex jintlahqu l-għanijiet li għalihom kienu pprovduti.

L-Uffiċċju Sirene jistgħu jittrażmettu informazzjoni ulterjuri dwar twissijiet imdahhla skont l-Artikolu 34 tad-Deċiżjoni SIS II, u meta jagħmlu dan jistgħu jaġixxu f'isem l-awtoritajiet ġudizzjarji jekk din l-informazzjoni taq' fil-kamp ta' applikazzjoni ta' għajjuna ġudizzjarja reciproka.

7. TWISSIJET GĦAL KONTROLLI DISKRETI U SPECIFICI (ARTIKOLU 36 TAD-DEĊIŻJONI SIS II)

7.1. **Twissijiet multipli**

Ara l-proċedura ġenerali fit-Taqsima 2.2.

7.2. **Identità użata hażin**

Ara l-proċedura ġenerali fit-Taqsima 2.11.1.

⁽¹⁾ Għal ċarezza dwar il-kunsens fi kwistjonijiet dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta, ara l-Artikolu 2(h) tad-Direttiva 95/46/KE.

7.3. Id-dhul ta' isem fittizju

Ara l-proċedura ġenerali fit-Taqsima 2.11.2.

7.4. Informazzjoni lil Stati Membri oħra meta jinħarġu twissijiet mitluba minn awtoritajiet responsabbli għas-sigurtà nazzjonali (Artikolu 36(3) tad-Deċiżjoni)

Meta tiddaħhal twissija wara talba ta' awtorità responsabbli mis-sigurtà nazzjonali, l-Uffiċċju Sirene tal-Istat Membru emittenti għandu jinforma lill-Uffiċċji Sirene l-oħra kollha b'dan billi juża **formola M** bil-kliem "l-ARTIKOLU 36(3) tad-Deċiżjoni SIS II" fil-bidu tal-kaxxa 083. Il-formola għandu jkun fiha, fil-kaxxa 080, l-isem tal-awtorità li titlob li tiddaħhal it-twissija, l-ewwel bil-lingwa tal-Istat Membru emittenti u mbagħad bl-Ingliż ukoll flimkien mad-dettalji ta' kuntatt tagħha fil-kaxxa 081 f'format li ma jkollux bżonn traduzzjoni.

Il-kunfidenzjalità ta' ċerta informazzjoni għandha tithares skont il-liġi nazzjonali, li tinkludi li l-kuntatt bejn l-Uffiċċji Sirene jinżamm separat minn kwalunkwe kuntatt bejn is-servizzi responsabbli mis-sigurtà nazzjonali.

7.5. Iż-żieda ta' bandiera

Ara l-proċedura ġenerali fit-Taqsima 2.6.

Ma hemmx azzjoni alternattiva x'tittiehed għal twissijiet għal kontrolli diskreti jew speċifiċi.

Barra minn hekk, jekk l-awtorità responsabbli mis-sigurtà nazzjonali fl-Istat Membru ta' eżekuzzjoni tiddeċiedi li t-twissija tirrikjedi bandiera, din għandha tikkuntattja lill-Uffiċċju Sirene nazzjonali tagħha u tinformah li l-azzjoni mehtieġa li għandha tittiehed ma tistax titwettagħ. L-Uffiċċju Sirene għandu mbagħad jitlob għal bandiera billi jibgħat **formola F** lill-Uffiċċju Sirene tal-Istat Membru emittenti. L-istess bħal f'talbiet oħra għall-bandiera għandha tingħata raġuni ġenerali. Madankollu, il-kwistjonijiet ta' natura sensittiva ma għandhomx għalfejn jiġu żvelati (ara wkoll it-Taqsima 7.6(b) hawn taht).

7.6. L-iskambju ta' informazzjoni wara hit

Ara l-proċedura ġenerali fit-Taqsima 2.3.

Barra minn dan, għandhom japplikaw ir-regoli li ġejjin:

(a) Meta titwettagħ hit dwar twissija maħruġa skont l-Artikolu 36(3) tad-Deċiżjoni SIS II, l-Uffiċċju Sirene tal-Istat Membru ta' eżekuzzjoni għandu jinforma lill-Uffiċċju Sirene tal-Istat Membru emittenti dwar ir-riżultati (kontroll diskret jew kontroll speċifiku) permezz tal-**formola G**. Fl-istess hin l-Uffiċċju Sirene tal-Istat Membru ta' eżekuzzjoni għandu jinforma lill-awtorità tiegħu responsabbli mis-sigurtà nazzjonali.

(b) Biex tithares il-kunfidenzjalità tal-informazzjoni hija mehtieġa proċedura speċifika. Għalhekk, kwalunkwe kuntatt bejn l-awtoritajiet responsabbli mis-sigurtà nazzjonali għandu jinżamm separat mill-kuntatt bejn l-Uffiċċji Sirene. Konsegwentement, ir-raġunijiet dettaljati għal talba għall-bandiera għandhom jiġu diskussi direttament bejn l-awtoritajiet responsabbli mis-sigurtà nazzjonali u mhux permezz tal-Uffiċċji Sirene.

7.7. Sistemi ta' rikonoxximent awtomatiku tal-pjanċi (Automatic Number Plate Recognition-ANPR)

Ara t-Taqsima 9.

8. TWISSIJET DWAR OĠĠETTI GĦAL QBID JEW GĦAL UŻU BĦALA PROVA (ARTIKOLU 38 TAD-DEĊIŻJONI SIS II)**8.1. Twissijiet multipli**

Ara l-proċedura ġenerali fit-Taqsima 2.2.

8.2. Twissijiet dwar vetturi**8.2.1. Kontrolli għal twissijiet multipli dwar vettura**

L-elementi ta' deskrizzjoni tal-identità obligatorji għal kontrolli għal twissijiet multipli dwar vettura jinkludu:

(a) il-pjanċa tar-registrazzjoni/tan-numru, u/jew

(b) in-numru tal-identifikazzjoni tal-vettura (Vehicle Identification Number - VIN).

Iż-żewġ numri jistgħu jiddaħhlu fis-SIS II.

Jekk meta tiddaħhal twissija ġdida, jinstab li l-istess VIN u/jew numru tal-pjanċa tar-registrazzjoni jeżistu diġà fis-SIS II, huwa preżunt li t-twissija l-ġdida tirriżulta fi twissijiet multipli dwar l-istess vettura. Madankollu, dan il-metodu ta' verifika huwa effettiv biss fejn l-elementi ta' deskrizzjoni użati jkunu l-istess. Għalhekk mhux dejjem ikun possibbli li jitqabblu.

L-Uffiċċju Sirene għandu jiġbed l-attenzjoni tal-utenti għall-problemi li jistgħu jinqalghu fejn numru wiehed biss ikun tqabbel, jew għal VIN-doppju, u l-użu mill-ġdid ta' pjanċi tal-liċenzja. Rispons pożittiv ma jfissirx awtomatikament li hemm hit, u rispons negattiv ma jfissirx li ma hemmx twissija dwar il-vettura.

L-elementi ta' deskrizzjoni tal-identità użati biex jiġi stabbilit jekk żewġ entrati dwar vetturi humiex identiċi jinsabu fid-dettall fit-Taqsima 2.2.3.

Il-proċeduri ta' konsultazzjoni għall-verifika ta' twissijiet multipli u inkompatibbli li għandhom jiġu applikati mill-Uffiċċji Sirene għall-vetturi għandhom ikunu l-istess bħal dawk għall-persuni. Għal proċeduri ġenerali ara t-Taqsima 2.2.

L-Uffiċċju Sirene tal-Istat Membru emittenti għandu jzomm rekord ta' kwalunkwe talba biex tiddaħhal twissija ulterjuri li, wara konsultazzjoni, tkun giet miċhuda taht id-dispożizzjonijiet mogħtija hawn fuq, sakemm tithassar it-twissija.

8.2.2. VIN-doppju

VIN doppju jirreferi għal vettura mdahhla fis-SIS II, tal-istess tip bl-istess numru ta' identifikazzjoni tal-vettura (VIN) bħal vettura manifatturata oriġinali (eż. trattur u mutur bl-istess VIN ma jaqgħux f'din il-kategorija). Biex jiġu evitati l-konsegwenzi negattivi ta' qbid ripetut tal-vettura manifatturata oriġinali bl-istess VIN għandhom japplikaw ir-regoli speċifiċi li ġejjin:

- (a) Fejn tkun stabbilita l-possibbiltà ta' VIN doppju, l-Uffiċċju Sirene għandu, kif ikun xieraq:
 - (i) jiżgura ruħu li ma hemm l-ebda żball fit-twissija fis-SIS II u li l-informazzjoni dwar it-twissija hija kemm jista' jkun kompluta;
 - (ii) jikkontrolla ċ-ċirkostanzi tal-każ li qed jaġhti lok għal twissija fis-SIS II;
 - (iii) isir jaf l-istorja taż-żewġ vetturi sa mill-produzzjoni tagħhom;
 - (iv) jitlob kontroll bir-reqqa tal-vettura maqbuda, b'mod partikolari tal-VIN tagħha, sabiex jivverifika jekk tkunx il-vettura manifatturata oriġinali.

L-Uffiċċji Sirene kollha involuti għandhom jikkooperaw mill-qrib meta jehdu miżuri bħal dawn.

- (b) Fejn l-eżistenza ta' VIN-doppju hija kkonfermata, l-Istat Membru emittenti għandu jqis jekk huwiex meħtieġ li tinzamm it-twissija fis-SIS II. Jekk l-Istat Membru jiddeċiedi li jzomm it-twissija fis-SIS II l-Istat Membru emittenti għandu:
 - (i) jżid rimarka relatata mal-vettura "Suspett ta' klonu" (!) fit-twissija;
 - (ii) jistieden lis-sid tal-vettura manifatturata oriġinali biex, sugġett għal kunsens esplicitu tiegħu u skont il-liġi nazzjonali, jipprovi lill-Uffiċċju Sirene tal-Istat Membru emittenti bl-informazzjoni rilevanti kollha meħtieġa biex jiġu evitati l-konsegwenzi negattivi ta' identifikazzjoni żbaljata.
- (c) Jibgħat formola M permezz tal-Uffiċċju Sirene lill-Uffiċċji l-oħra kollha, kif xieraq, bil-marki u l-karatteristiki inklużi waqt li jiddeskrivi l-vettura manifatturata oriġinali u jiddistingwiha mill-vettura mdahhla fis-SIS II. Il-formola M għandu jkollha l-kliem "VETTURA MANIFATTURATA ORIGINALE" indikati b'mod prominenti fil-kaxxa 083.
- (d) Jekk, meta s-SIS II jiġi kkonsultat, tinstab ir-rimarka relatata mal-vettura, "Suspett ta' klonu", l-utent li jkun qiegħed iwettaq il-kontroll għandu jikkuntattja lill-Uffiċċju Sirene nazzjonali biex jikseb informazzjoni addizzjonali halli jikkjarifika jekk il-vettura li tkun qed tiġi spezzjonata hijiex il-vettura mfittxija jew il-vettura manifatturata oriġinali.
- (e) Jekk matul il-verifika, jinstab li l-informazzjoni fuq il-formola M ma għadhiex aġġornata l-Uffiċċju Sirene tal-Istat Membru ta' eżekuzzjoni għandu jikkuntattja lill-Uffiċċju Sirene tal-Istat Membru emittenti biex jivverifika s-sjieda legali attwali tal-vettura. L-Uffiċċju Sirene tal-ahhar għandu jibgħat formola M ġdida skont dan, bil-kliem "VETTURA MANIFATTURATA ORIGINALE" indikati b'mod prominenti fil-kaxxa 083.

8.3. L-iskambju ta' informazzjoni wara hit

L-Uffiċċji Sirene jistgħu jittrażmettu informazzjoni ulterjuri dwar twissijiet imdahhla skont l-Artikolu 38 tad-Deċiżjoni SIS II, u meta jaġhmlu dan jistgħu jaġixxu f'isem l-awtoritajiet ġudizzjarji jekk din l-informazzjoni taqa' fil-kamp ta' applikazzjoni ta' għajjnuna ġudizzjarja reċiproka skont il-liġi nazzjonali.

L-Uffiċċji Sirene għandhom jibagħtu l-informazzjoni supplimentari malajr kemm jista' jkun permezz ta' **formola P**, jekk tkun mitluba fil-kaxxa 089 ta' **formola G**, meta jkun hemm hit dwar twissija għal qbid jew użu bħala prova mahruġa dwar vettura, inġenju tal-ajru, dgħajsa jew tagħmir industrijali jew kontejner skont l-Artikolu 38 tad-Deċiżjoni SIS II.

(1) "Suspett ta' klonu" tirreferi għal każijiet fejn, pereżempju, id-dokumenti ta' reġistrazzjoni ta' vettura huma misruqa u użati għar-reġistrazzjoni mill-ġdid ta' vettura oħra tal-istess għamla, mudell u kulur li kienet ukoll misruqa.

Minhabba li t-talba tkun urgenti u minhabba li ghalhekk ma jkunx possibbli li l-informazzjoni tingabar kollha minnufih, ma ghandux ikun mehtieg li jimtlew il-kaxx kollha tal-**formola P**. Madankollu, ghandhom isiru sforzi biex tingabar l-informazzjoni dwar l-intestaturi ewlenin: 041, 042, 043, 162, 164, 165, 166, 167 u 169.

9. SISTEMI TA' RIKONOXXIMENT AWTOMATIKU TAL-PJANĊI (AUTOMATIC NUMBER PLATE RECOGNITION-ANPR)

Dawn is-sistemi huma rilevanti ghal twissijiet skont l-Artikolu 36 u l-Artikolu 38 tad-Deċiżjoni SIS II. Minhabba l-użu mifrux tal-ANPR ghal skopijiet ta' infurzar tal-liġi hemm il-kapaċità teknika sabiex jinkisbu bosta hits dwar vettura jew pjança matul perjodu ta' żmien qasir.

Peress li xi siti tal-ANPR huma mghammra bil-persunal teżisti l-possibbiltà li vettura tinstab u li tittiehed l-azzjoni mitluba. F'dan il-każ, qabel ma tittiehed kwalunkwe azzjoni, l-utenti tas-sistema ANPR ghandhom jivverifikaw jekk il-hit miksuba permezz tal-ANPR hijiex relatata ma' twissija skont l-Artikolu 36 jew 38 tad-Deċiżjoni SIS II.

Madankollu, bosta siti tal-ANPR fissi mhumiex dejjem mghammra bil-persunal. Ghaldaqstant, ghalkemm it-teknoloġija se tirreġistra l-passaġġ tal-vettura u se jinkiseb hit, l-azzjoni mitluba ma tistax titwettag.

Kemm ghat-twissijiet tal-Artikolu 36 kif ukoll ghal dawk tal-Artikolu 38 fejn l-azzjoni mitluba ma setghetx tittiehed ghandha tapplika l-proċedura generali li ġeja:

Ghandha tintbagħat **formola H** wahda għall-ewwel hit. Jekk hi mehtieġa aktar informazzjoni dwar il-moviment tal-vettura huwa l-Uffiċċju Sirene tal-Istat Membru emittenti li ghandu jikkuntattja lill-Uffiċċju Sirene tal-Istat Membru ta' eżekuzzjoni b'mod bilaterali biex jiddiskutu l-htigijiet tal-informazzjoni.

Ghal twissijiet skont l-Artikolu 36 ghandha tapplika l-proċedura li ġeja:

- (a) l-Uffiċċju Sirene tal-Istat Membru li jikseb hit għandu jinforma lill-Uffiċċju Sirene emittenti dwar iċ-ċirkostanzi tal-hit bl-użu ta' **formola G** wahda, billi juża t-terminu "ANPR" fil-kaxxa 086;
- (b) l-Uffiċċju Sirene tal-Istat Membru li jkun kiseb hit dwar twissija għal **kontroll speċifiku** li bih l-azzjoni mitluba ma setghetx tittiehed, għandu jinforma lill-Uffiċċju Sirene emittenti dwar iċ-ċirkostanzi tal-hit billi juża **formola H**, bl-akronimu "ANPR" fil-kaxxa 083, segwit mill-kliem li ġej: "Dan il-hit inkiseb bl-użu ta' ANPR. Jekk jogħġbok għarrafna jekk pajjiżek jixtieq li jkun infurmat dwar aktar hits miksuba permezz ta' ANPR għal din il-vettura jew pjança li għaliha l-azzjoni mitluba ma setghetx tittiehed;
- (c) l-Istat Membru emittenti għandu jiddeċiedi jekk it-twissija lahqitx l-iskop tagħha, jekk għandhiex tithassar jew le u jekk għandhomx isiru diskussjonijiet bilaterali dwar htigijiet għall-informazzjoni.

Ghal twissijiet skont l-Artikolu 38 ghandha tapplika l-proċedura li ġeja:

- (a) f'ċirkustanzi fejn tirriżulta hit u l-azzjoni mitluba tkun ittiehded, l-Uffiċċju Sirene tal-Istat Membru li jikseb il-hit għandu jinforma lill-Uffiċċju Sirene emittenti dwar iċ-ċirkostanzi tal-hit billi juża **formola G** wahda;
- (b) f'ċirkustanzi fejn tirriżulta hit u l-azzjoni mitluba ma tkunx ittiehded, l-Uffiċċju Sirene tal-Istat Membru li jikseb hit għandu jinforma lill-Uffiċċju Sirene tal-Istat Membru emittenti dwar iċ-ċirkostanzi tal-hit billi juża **formola H** u t-terminu "ANPR" fil-kaxxa 083 segwit mill-kliem li ġej: "Dan il-hit inkiseb bl-użu ta' ANPR. Jekk jogħġbok għarrafna jekk pajjiżek jixtieq ikun infurmat dwar aktar hits miksuba permezz ta' ANPR għal din il-vettura jew pjança li għaliha l-azzjoni mitluba ma setghetx tittiehed;
- (c) meta jircievi **formola H** bhal din, l-Uffiċċju Sirene tal-Istat Membru emittenti għandu jikkonsulta l-awtoritajiet kompetenti, li jkollhom ir-responsabbiltà li jiddeċiedu dwar il-htieġa li jircievu aktar **formoli H** jew informazzjoni mwassla bilaterament mill-Uffiċċju Sirene tal-Istat Membru ta' eżekuzzjoni.

10. STATISTIKA

Darba fis-sena l-Uffiċċju Sirene għandu jipprovi l-istatistika, li għandha tintbagħat lill-Aġenzija u lill-Kummissjoni. L-istatistika għandha tintbagħat ukoll, meta tintalab, lill-Kontrollur Ewropew għall-Protezzjoni tad-Dejta u lill-awtoritajiet nazzjonali kompetenti għall-protezzjoni tad-dejta. L-istatistika għandu jkollha wkoll l-għadd ta' formoli ta' kull tip mibgħuta lil kull wiehed mill-Istati Membri. B'mod partikulari, l-istatistika għandha turi l-għadd ta' hits u bandieri. Ghandha ssir distinzjoni bejn hits misjuba wara twissijiet mahruġa minn Stat Membru ieħor u hits misjuba minn Stat Membru wara twissijiet mahruġa minnu.

L-Appendiċi 6 tistipula l-proċeduri u l-formati għall-provvista ta' statistiċi taht din it-taqsim.

PREZZ TAL-ABBONAMENT 2013 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 300 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 420 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 910 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

